

मौसम

जयपुर

32.0°

अधिकतम तापमान

20.0°

न्यूनतम तापमान

बाजार

रेल्व बाजार

सेसेक्स

75,449.05

+147.79 (0.20%)

निफ्टी

22,907.60

+73.30 (0.32%)

सर्वाफा

सोना/चांदी

सोना

91,140

/10g

चांदी

1,05,000

/Kg

संक्षिप्त समाचार

केंद्रीय मंत्री बोले- मोदी सरकार में आतंकी घटनाएं 71% घटी : आतंकी जेल या जहन्नम जा रहे बढ़ता राजस्थान

नई दिल्ली (एजेंसी)। बजट सत्र के दूसरे फेज के छठे दिन बुधवार को केंद्रीय गृह राज्य मंत्री नित्यानंद राय ने आतंकी घटनाओं पर केंद्र सरकार का पक्ष रखा। उन्होंने कहा, मोदी सरकार के तहत देश में आतंकवादी घटनाओं में 71 प्रतिशत की कमी आई है और आतंकवादी अब या तो जेल जाएंगे या जहन्नम जाएंगे। राय ने राज्यसभा में प्रश्नकाल के दौरान सदस्यों के प्रश्नों का जबाब दिया। उन्होंने कहा- पहले जब आतंकवादियों का महिमामंडन किया जाता था और उन्हें अच्छा खाना परोसा जाता था, उसके विपरीत मोदी सरकार की आतंकवाद के खिलाफ जीरो टॉलरेंस की पॉलिसी है। लोकसभा में केंद्रीय कार्मिक राज्य मंत्री जितेंद्र सिंह ने कहा, सरकारी कर्मचारियों की रिटायरमेंट की उम्र में बदलाव को लेकर कोई भी प्रस्ताव पेंडिंग नहीं है। न ही इस पर विचार किया जा रहा है। कर्मचारियों के रिटायरमेंट के बाद खाली होने वाले पदों को खत्म करने की केंद्र सरकार की कोई नीति नहीं है।

आप नेता सत्येंद्र जैन पर भ्रष्टाचार का एक और केस 571 करोड़ के सीसीटीवी प्रोजेक्ट में घोटाला किया; एंटी करप्शन ब्यूरो बोला- 7 करोड़ रिश्ता ली

बढ़ता राजस्थान

नई दिल्ली (एजेंसी)। एंटी करप्शन ब्यूरो ने आप नेता और पूर्व विधायक सत्येंद्र जैन के खिलाफ दिल्ली में 571 करोड़ रुपए के सीसीटीवी प्रोजेक्ट घोटाले में भ्रष्टाचार और रिश्ताखोरी के आरोप लगाते हुए मामला दर्ज किया है। जॉइंट कमिश्नर और एसबीबी चीफ मधुर वर्मा के मुताबिक, सत्येंद्र जैन ने दिल्ली में सीसीटीवी कैमरे लगाने में देरी के लिए भारत इलेक्ट्रॉनिक्स लिमिटेड पर लगाए गए 16 करोड़ रुपए के जुर्माने को मनमाने ढंग से माफ कर दिया। इसके बदले जैन ने 7 करोड़ रुपए की रिश्ता ली थी। सीसीटीवी प्रोजेक्ट में इलेक्ट्रॉनिक्स लिमिटेड कंपनी ने कैमरे इंस्टॉल करने में गड़बड़ी की थी। प्रोजेक्ट खत्म होने तक ज्यादातर कैमरे खराब पाए गए थे। सत्येंद्र जैन इस प्रोजेक्ट के नोडल ऑफिसर थे।

राजस्थान में आज बारिश और ओले गिरने का अलर्ट

कल जयपुर सहित 12 जिलों में फिर बदलेगा मौसम, फसलों को बचाने के इंतजाम करने के निर्देश

बढ़ता राजस्थान

जयपुर। राजस्थान में आज से मौसम फिर बदल सकता है। एक वेस्टर्न डिस्टर्बेंस एक्टिव होने के कारण आज देर शाम बीकानेर संभाग के 4 जिलों में बादल छा सकते हैं। कहीं-कहीं तेज आंधी चलने के साथ हल्की बारिश और ओले भी गिर सकते हैं। इस सिस्टम का सबसे ज्यादा असर 20 मार्च को देखने को मिल सकता है। जयपुर सहित 12 जिलों में आंधी-बारिश के साथ ओले गिर सकते हैं। उधर, मौसम की देखते हुए किसानों के लिए भी चेतावनी जारी की गई है। कहा गया है कि खेतों और मंडियों में खुले में रखी रबी की फसल के बचाव का इंतजाम समय से कर लिया जाए। ताकि नुकसान न झेलनी पड़े। राज्य में पिछले 24 घंटे के दौरान मौसम ड्राय रहा और सभी शहरों में दिन में तेज

9 महीने 14 दिन बाद पृथ्वी पर लौटीं सुनीता विलियम्स

स्पेसक्राफ्ट का टेम्परेचर बढ़ने पर 7 मिनट संपर्क टूटा फ्लोरिडा समुद्र तट पर लैंडिंग

बढ़ता राजस्थान

फ्लोरिडा (एजेंसी)। भारतीय मूल की अमेरिकी एस्ट्रोनॉट सुनीता विलियम्स और बुच विलमोर 9 महीने 14 दिन बाद पृथ्वी पर लौट आए हैं। इनके साथ क्रू-9 के दो और एस्ट्रोनॉट अमेरिका के निक हेग और रूस के अलेक्सांद्र गोरबुनोव भी हैं। उनका ड्रैगन स्पेसक्राफ्ट भारतीय समयानुसार 19 मार्च को सुबह 3:27 बजे फ्लोरिडा के तट पर स्प्लैशडाउन हुआ, यानी पानी में लैंडिंग हुई। ये चारों एस्ट्रोनॉट मंगलवार (18 मार्च) को इंटरनेशनल स्पेस स्टेशन से रवाना हुए थे। स्पेसक्राफ्ट के धरती के वायुमंडल में प्रवेश करने पर इसका तापमान 1650 डिग्री सेल्सियस हो गया था। इस दौरान करीब 7 मिनट के लिए कम्प्युनिकेशन ब्लैकआउट रहा, यानी यान से संपर्क नहीं रहा। हालांकि, ऐसा होना आम बात है। प्लाजमा के कारण ऐसा होता है।

स्पेस स्टेशन से पृथ्वी पर लौटने में 17 घंटे लगे

ड्रैगन कैप्सूल के अलग होने से लेकर समुद्र में लैंडिंग तक करीब 17 घंटे लगे। 18 मार्च को सुबह 08:35 बजे स्पेसक्राफ्ट का हैच क्लोज हुआ, यानी दरवाजा बंद हुआ। 10:35 बजे स्पेसक्राफ्ट ISS से अलग हुआ। 19 मार्च को रात 2:41 बजे डीऑर्बिट बर्न शुरू हुआ। यानी, कक्षा से उल्टी दिशा में स्पेसक्राफ्ट का इंजन फायर किया गया। इससे स्पेसक्राफ्ट की पृथ्वी के वातावरण में एंटी हुई और सुबह 3:27 बजे स्प्लैशडाउन।

केंद्र-किसानों की 7वीं वार्ता बेनतीजा

डब्बेवाल-पंधेर को हिरासत में लिया, शंभू और खनौरी बॉर्डर पर फोर्स बढ़ाई; हरियाणा में भी हाई अलर्ट

बढ़ता राजस्थान

चंडीगढ़ (एजेंसी)। हरियाणा-पंजाब के शंभू और खनौरी बॉर्डर पर 13 महीने से आंदोलन कर रहे किसानों और केंद्र की 7वीं वार्ता भी बेनतीजा रही। इस मीटिंग में केंद्रीय कृषि मंत्री शिवराज चौहान, पीयूष गोयल और प्रह्लाद जोशी शामिल थे। चंडीगढ़ में सुबह 11 बजे शुरू हुई मीटिंग 4 घंटे चली लेकिन कोई हल नहीं निकला।

वहीं इस मीटिंग में हिस्सा लेकर वापस शंभू और खनौरी बॉर्डर लौट रहे किसान मजदूर मोर्चा के संयोजक सरवण पंधेर और संयुक्त किसान मोर्चा (गैर राजनीतिक) के जगजीत डब्बेवाल को पुलिस ने अचानक हिरासत में ले लिया। पंधेर को मोहाली की एयरपोर्ट रोड पर पुलिस ने घेर लिया। वहीं डब्बेवाल एंबुलेंस में खनौरी बॉर्डर लौट रहे थे, पुलिस ने उन्हें संगरूर में घेर लिया। पुलिस डब्बेवाल को एंबुलेंस समेत ही हिरासत में लेकर चली गई। इन दोनों



नेताओं की अगुआई में ही ये आंदोलन चल रहा है।

इसके साथ किसान नेता काका सिंह कोटड़ा, अभिमन्यु कोहाड़, मनजीत राय, ओंकार सिंह को भी डिटेन किया है।

इस दौरान संगरूर में पुलिस की बैरिकेडिंग और किसानों को हिरासत में लेकर पुलिस-किसानों के बीच धक्कामुक्की भी हुई। किसानों ने पुलिस की बैरिकेडिंग तोड़ने की कोशिश की। हालांकि



डिग्री सेल्सियस से नीचे दर्ज-उत्तरी हवा के चलने से राज्य के 17 शहरों में कल न्यूनतम तापमान 15 डिग्री सेल्सियस से भी नीचे दर्ज हुआ। सबसे कम तापमान 10.5 डिग्री सेल्सियस सीकर में दर्ज हुआ। चूरू में न्यूनतम

तापमान 14.7 डिग्री सेल्सियस, नागौर में 12.7, बारां में 11.3, हनुमानगढ़ में 14.6, सिरोही में 13.2, फतेहपुर में 11.2, झुंझुनूं में 14.6, पाली में 14.4, चित्तौड़गढ़ में 14.8 और अलवर में 13.5 डिग्री सेल्सियस दर्ज हुआ।

8 दिन के मिशन पर गए थे, लेकिन 9 महीने से ज्यादा समय लग गया

सुनीता विलियम्स और बुच विलमोर बोइंग और नासा के 8 दिन के जॉइंट 'कू फ्लाइट टेस्ट मिशन' पर गए थे। इस मिशन का उद्देश्य बोइंग के स्टारलाइनर स्पेसक्राफ्ट की एस्ट्रोनॉट्स को स्पेस स्टेशन तक ले जाकर वापस लाने की क्षमता को टेस्ट करना था। एस्ट्रोनॉट्स को स्पेस स्टेशन पर 8 दिन में रिसर्च और कई एक्सपेरिमेंट भी करने थे। लेकिन थ्रस्टर में आई गड़बड़ी के बाद उनका 8 दिन का मिशन 9 महीने से ज्यादा समय का हो गया था।

चांद या मंगल पर यात्रा करना एस्ट्रोनॉट्स के लिए बड़ी चुनौती

इसी वजह से चांद, मंगल या उससे दूर की अंतरिक्ष यात्राएं करना एक बड़ी चुनौती हैं। हालांकि, ऐसा किस वजह से होता है, ये अब तक एक राज ही है। इसके अलावा, अंतरिक्ष में रहने के दौरान यात्रियों की मांसपेशियां कमजोर हो जाती हैं और हड्डियों में कैल्शियम की कमी हो जाती है। धरती पर लौटने के बाद अंतरिक्ष यात्री कमजोर और थका हुआ महसूस करते हैं।



सबसे ज्यादा दिन तक अंतरिक्ष में रहने वाली तीसरी हस्ती

सुनीता के अंतरिक्ष से धरती पर कदम रखने के साथ ही वह कुल 286 दिन अंतरिक्ष में बिताने वाली हस्ती बन गई है। इसके साथ ही वह एक यात्रा में तीसरी सबसे ज्यादा दिन तक आईएसएस पर बिताने वाली महिला वैज्ञानिक बन गई है। इस मामले में सबसे पहले नंबर पर 328 दिनों के साथ क्रिस्टीना कोच है। वहीं, पिगी वीट्स 289 दिनों के साथ दूसरे नंबर पर है। आईएसएस में एक बार में सबसे ज्यादा 371 दिन अंतरिक्ष यात्री फ्रैंक रुबियो ने बिताए हैं।

सुप्रीम कोर्ट बोला- राशन कार्ड पॉपुलैरिटी कार्ड बने

कुछ राज्यों की प्रति व्यक्ति आय ज्यादा, फिर सब्सिडी पाने के लिए उनकी 75% आबादी गरीब कैसे

बढ़ता राजस्थान

नई दिल्ली (एजेंसी)। सुप्रीम कोर्ट ने बुधवार को कहा कि कुछ राज्य जब अपने विकास को दिखाना चाहते हैं तो दावा करते हैं कि उनकी प्रति व्यक्ति आय बहुत ज्यादा है, लेकिन जब सब्सिडी लेने की बात आती है, तो यही राज्य दावा करते हैं कि उनकी 75% आबादी गरीब है। इन तथ्यों को कैसे समेटा जा सकता है।

जस्टिस सूर्यकांत और जस्टिस एन कोटिश्वर सिंह की बेंच ने कहा कि हमें चिंता है कि क्या गरीबों को दिए जाने वाले लाभ उन तक पहुंच रहे हैं जो इसके हकदार नहीं हैं।

हमें यह सुनिश्चित करना होगा कि लाभ जरूरतमंदों तक पहुंचे। सुप्रीम कोर्ट प्रवासी मजदूरों और असंगठित क्षेत्र के श्रमिकों की समस्याओं से जुड़ी याचिका पर सुनवाई कर रहा था।

HARISH JOSHI
Mo:9828584592

GIREESH
Mo:9982684592

SHYAM TYRES

Near Sawai Madhour Railway Line,
Diggi Road,Sanganer, Distt,
Jaipur, Rajasthan-303902
Phone: 0141-2731937

E-mail: Harishjoshi1000@Yahoo.com

सम्पादकीय

भारत-अमेरिका सहयोग पर लगेगा ब्रेक या बढ़ेगा भरोसा? तुलसी गबाई की यात्रा से मिले बड़े संकेत

जोर दिया। दरअसल, भारत और अमेरिका के संबंध केवल व्यापारिक मुद्दों से नहीं जुड़े हैं। दोनों के बीच आतंकवाद भी एक महत्वपूर्ण मुद्दा है। इसके खिलाफ युद्ध छेड़ने का दोनों का साझा वादा है। राष्ट्रीय सुरक्षा सलाहकार के साथ गबाई की बैठक में सुरक्षा और सूचनाओं के साझाकरण पर विशेष रूप से बातचीत हुई। रक्षामंत्री ने खालिस्तानी अलगाववादियों पर अंकुश लगाने का मुद्दा उठाते हुए मांग की कि सिख फार जस्टिस जैसे संगठनों पर अमेरिका प्रतिबंध लगाए। अगर ट्रंप प्रशासन इस दिशा में कोई सकारात्मक कदम उठाता है, तो भारत के लिए फ्यू जैसे अलगाववादियों के खिलाफ नकेल कसने में आसानी होगी। ये अलगाववादी

अमेरिका और ब्रिटेन, कनाडा जैसे देशों की नागरिकता प्राप्त कर सुरक्षा घेरे में पहुँच गए हैं। भारत लगातार उनके खिलाफ दस्तावेज पेश करता रहा है, मगर अमेरिका, ब्रिटेन और कनाडा के कानून कुछ ऐसे हैं कि भारत-विरोधी गतिविधियों के आरोप में उनके खिलाफ कोई कार्रवाई नहीं हो पाती। अमेरिका अगर इस दिशा में कोई कड़ी पहल करता है, तो स्वाभाविक रूप से ब्रिटेन और कनाडा पर भी ऐसा करने का दबाव बनेगा। गबाई ने आतंकी गतिविधियों के संदर्भ में पाकिस्तान का विशेष रूप से उल्लेख किया। यह बात पूरी दुनिया को पता है कि पाकिस्तान दहशतवादों की पनाहगाह बन चुका है। विश्व व्यापार संगठन कार्यालय पर हमले के बाद अमेरिका ने

जिस तरह पाकिस्तान के खिलाफ शिकंजा कसने की कोशिश की थी, वह बाद में शिथिल पड़ गई। इस पर फिर से विचार करने की जरूरत है। ट्रंप प्रशासन एक नई विश्व व्यवस्था बनाने के दावे कर रहा है। हालांकि उसका जोर फिलहाल आर्थिक गतिविधियों को संतुलित और कारगर बनाने पर अधिक नजर आ रहा है। मगर सामाजिक और राजनीतिक रूप से अशांत क्षेत्रों में आर्थिक गतिविधियां अपने लक्ष्य तक कभी नहीं पहुँच सकतीं।

इसलिए जब तक अमेरिका अपने कूटनीतिक नफा-नुकसान का गणित लगाए बगैर आतंकवाद से लड़ने की रणनीति नहीं बनाता, तब तक इस समस्या से पार पाना कठिन ही रहेगा। अभी तक आतंकवाद की पहचान ही ठीक से तय नहीं की गई है। जो भारत की नजर में आतंकवाद है, वही चीन की नजर में दो देशों का निजी मामला बन जाता है। इसमें अमेरिका का गंभीर हस्तक्षेप ही किसी उल्लेखनीय नतीजे तक पहुँचने में मदद कर सकता है। बहरहाल, गबाई की यात्रा से भारत-अमेरिका संबंधों में नए सिरे से गर्मी लौटी है।

आज का इतिहास - बढ़ता राजस्थान

20 मार्च की महत्वपूर्ण घटनाएँ

- दिल्ली के सुल्तान मोहम्मद बिन तुगलक की 1351 में मृत्यु हुई।
- यूनाइटेड डच ईस्ट इंडिया कंपनी की 1602 में स्थापना हुई थी।
- दिल्ली सल्तनत पर नादिरशाह ने 1739 में कब्जा किया।
- नामीबिया की स्वतंत्रता की घोषणा 1990 में आज के दिन अर्धरात्रि की गयी।
- सी. एफ. एंड्रज महात्मा गांधी के साथ स्वतंत्रता आंदोलन में शामिल होने 1904 में भारत आये।
- अल्बर्ट आइंस्टीन की किताब जनरल थ्योरी ऑफ रिलेटिविटी का प्रकाशन 1916 में हुआ।
- लंदन से दक्षिण अफ्रीका के बीच 1920 में पहली उड़ान शुरू हुई।
- नासा ने 1987 में पाला बी 2 पी की शुरुआत की।
- फ्रांस से ट्यूनीशिया को 1956 में आजादी मिली।
- सोवियत संघ ने 1956 में परमाणु परीक्षण किया।
- लंदन वेस्टमिनिस्टर के सेंट्रल हॉल में प्रदर्शनी के लिए रखा गया फुटबॉल वर्ल्ड कप 1966 में चोरी हुआ था।
- 11977 में प्रधानमंत्री इंदिरा गांधी लोकसभा चुनाव में पराजित हुई थी।
- अर्जेंटीना के पूर्व राष्ट्रपति इसाबेल पेरोन को 1981 में आठ वर्ष की सजा हुई।
- अमेरिकी सरकार द्वारा एड्स के इलाज के लिए दी जाने वाली यह पहली दवा एंटी एड्स दवा को फूड एंड ड्रग एडमिनिस्ट्रेशन ने 1987 में मंजूरी दी।
- फ्रांस ने 1982 में परमाणु परीक्षण किया।
- बेगम खालिदा जिया 1991 में बांग्लादेश की राष्ट्रपति बनी।
- टोक्यो में भूमिगत रेल मार्ग में 1995 में विपैली गैस के लीक होने से लगभग 15 लोगों की जान गई और हजारों लोग घायल हुए।
- इराक पर अमेरिका ने 2003 में हमला शुरू किया।
- अफगानिस्तान के विदेश मंत्री ने 2006 में यह दावा किया कि ओसामा बिन लादेन पाकिस्तान छिपा है।
- गौरैया नाम के चिड़िया की बचाने के लिए 2010 में पहली बार ‘विश्व गौरैया दिवस’ मनाया गया।

20 मार्च को जन्मे व्यक्ति

- मुगल बादशाह शाहजहाँ और मुमताज महल का सबसे बड़े पुत्र दारा शिकोह का जन्म 1615 को हुआ।
- अंग्रेज अधिकारी एवं इतिहासकार, कर्नल टॉड का 1782 में जन्म।
- भारतीय गायक अलका याग्निक का 1966 में जन्म।
- भारतीय पहले गोल्फ खिलाड़ी अर्जुन अटवाल का 1973 में जन्म।
- भारतीय अभिनेत्री कंकाण राणावत का 1987 में जन्म।

20 मार्च को हुए निधन

- दिल्ली के सुल्तान मोहम्मद बिन तुगलक का निधन 1351 को हुआ।
- महान् गणितज्ञ, भौतिक वैज्ञानिक, ज्योतिर्विद एवं दार्शनिक आइज़ैक न्यूटन का निधन 1727 को हुआ।
- भारत के क्रांतिकारी नेता एस. सत्यमूर्ति का निधन 1943 को हुआ।

विश्व गौरैया दिवस पर विशेष गौरैया के अस्तित्व पर गहराता संकट



— हर्षवर्धन पण्डे

विश्व गौरैया दिवस गौरैया के महत्व के बारे में जागरूकता बढ़ाने के लिए हर साल 20 मार्च को मनाया जा रहा है। विकास की अत्याधुनिक चमचमाहट के बीच प्रकृति में गौरैया की अन्देखी हो रही है जो बड़ा चिंताजनक संकेत है। कभी हमारे आंगन में गौरैया की चहलकदमी होती थी आज वह सब सूने पड़े हुए हैं। विश्व गौरैया दिवस को मनाने की वजह गौरैया के अस्तित्व को बचाना है।

विश्व गौरैया दिवस की अवधारणा की कल्पना एक भारतीय पर्यावरणविद मोहम्मद दिलावर ने की थी। भारत और दुनिया भर में गौरियों की आबादी में तेजी से गिरावट के बारे में चिंतित दिलावर ने 2005 में नेचर फोरएवर सोसाइटी की स्थापना की जो घरेलू गौरैया और अन्य सामान्य वनस्पतियों और जीवों के संरक्षण के लिए प्रतिबद्ध एक गैर-लाभकारी संगठन है। पहला विश्व गौरैया दिवस 20 मार्च, 2010 को मनाया गया था। गिरती गौरैया की आबादी के बारे में जागरूकता बढ़ाने के लिए विश्व गौरैया दिवस का बहुत महत्व है। यह दिन पर्यावरण के साथ गौरियों के परस्पर जुड़ाव, जैव विविधता और पारिस्थितिक संतुलन को बढ़ावा देने पर जोर देता है। यह सामुदायिक जुड़ाव, शैक्षिक कार्यक्रमों और नीति की वकालत के लिए एक मंच के रूप में कार्य करता है,जिसमें गौरियों के


सामने आने वाली चुनौतियों का समाधान करने के लिए सामूहिक प्रयासों का आग्रह किया जाता है। घरेलू गौरैया दुनिया में सबसे व्यापक और सामान्य तौर पर देखा जाने वाला जंगली पक्षी है।इसे यूरोपीय लोगों द्वारा दुनिया भर में पहुँचाया गया और अब इसे न्यूजीलैंड, ऑस्ट्रेलिया, उत्तरी अमेरिका, भारत और यूरोप सहित दुनिया के दो-तिहाई भूभाग पर देखा जा सकता है।यह केवल चीन, इंडो-चीन, जापान एवं साइबेरिया और पूर्वी व उष्णकटिबंधीय अफ्रीका आदि क्षेत्रों में अनुपस्थित है। दुनियाभर में गौरैया की दर्जनों प्रजातियां हैंलेकिन भारत में हाउस स्पैरो, स्प्रेनिंग स्पैरो, सिड स्पैरो, रसेट स्पैरो, डेट सी स्पैरो व ट्री स्पैरों मिल जाती हैं जिनमें इनमें सबसे अधिक हाउस स्पैरो बहुतायत हैं। गौरैया एक बहुत छोटा पक्षी है जिसका वजन 25 से 40 ग्राम और लंबाई 15 से 18 सेमी होती है

जो 50 किलोमीटर प्रति घंटे की रफतार से उड़ सकती है। गौरैया मादाओं की तुलना में अधिक रंगीन होती हैं जिनके पंखों पर काले, सफेद और भूरे रंग के निशान होते हैं। गौरैयाको उनके मधुर गीतों के लिए जाना जाता है, जिनका उपयोग वे साधियों को आकर्षित करने और अपने क्षेत्रों को रक्षा करने के लिए करते हैं। एक गौरैया का औसत जीवनकाल 2 -3 वर्ष है लेकिन कुछ व्यक्ति 5 वर्ष या उससे अधिक तक जीवित रह सकते हैं। गौरैया अपने पूरे जीवन में केवल एक ही साथी के साथ संभोग करती हैं। वे अक्सर साल भर एक ही घोंसले के स्थान पर लौटते हैं। घरेलू गौरैया मादा हर साल 4 से 5 अण्डे देती हैं जिनमें से 12 से 15 दिन बाद बच्चों का जन्म होता है। इनकी एक महत्वपूर्ण क्षमता होती है यह आकाश में उड़ने के साथ-साथ पानी के भीतर तैरने की क्षमता भी रखते हैं। गौरैया झुंडों के रूप में जानी जाने वाले घरों में रहती हैं। गौरैया अपने घोंसले का निर्माण खुद से कर लेती है। हाउस स्पैरो मानव आवास के साथ आसानी से जुड़ जाती हैं। नर गौरैया की गर्दन पर काली पट्टी व पीत का रंग तम्बाकू जैसा होता है जबकि मादा की पीठ पर पट्टी भूरे रंग की होती है। इनका जीवन सरल घर बनाने की जिम्मेदारी नर की व बच्चों की जिम्मेदारी मादा की होती है। मौजूदा दौर में गौरैया की आबादी में गिरावट के लिए कई कारकों को जिम्मेदार ठहराया जा

शरित्सयत - बढ़ता राजस्थान

नमस्कार साथियों हमारी आज की शरित्सयत कॉलम के स्टार हैं वरिष्ठ श्रेणी के आईएसएस अधिकारी हैं श्री शिखर अग्रवाल सर। 9 जुलाई सन 1970 को कानपुर में जन्मे बहुत ही हैसमुख स्वभाव के अधिकारी हैं शिखर सर। बी टेक (सिविल इंजीनियरिंग) करने के बाद भारतीय प्रशासनिक सेवा में आए और आज अतिरिक्त मुख्य सचिव, मुख्यमंत्री राजस्थान सरकार जैसे बड़े पद को सुशोभित कर रहे हैं। इससे पूर्व ये अतिरिक्त मुख्य सचिव, वन पर्यावरण एवं जलवायु परिवर्तन विभाग, राजस्थान जयपुर रहे। प्रमुख शासन सचिव, वन पर्यावरण एवं जलवायु परिवर्तन विभाग, राजस्थान जयपुर। अध्यक्ष, राजस्थान सिविल सेवा अपील अधिकरण, जयपुर। प्रमुख शासन सचिव, जनजाति क्षेत्रीय विकास, जयपुर। सदस्य, राजस्व मण्डल, अजमेर। प्रमुख शासन सचिव, जल संसाधन विभाग, राज्य जल संसाधन आयोजना विभाग एवं इन्दिरा गांधी नहर विभाग, राजस्थान, जयपुर। शासन सचिव, जल संसाधन विभाग,

राज्य जल संसाधन आयोजना विभाग एवं इन्दिरा गाँधी नहर विभाग, राजस्थान जयपुर। आयुक्त, जयपुर विकास प्राधिकरण, जयपुर। महानिदेशक (रोजगार एवं प्रशिक्षण) श्रम एवं रोजगार मंत्रालय, सरकार नई दिल्ली। प्रधानमंत्री के राष्ट्रीय कौशल विकास परिषद में सलाहकार के निजी सचिव, नई दिल्ली जैसे बड़े और अहम पद पर भी रहे। निदेशक, राजस्व विभाग, भारत सरकार,नई दिल्ली। सदस्य, राजस्व बोर्ड, राजस्थान अजमेर। कलेक्टर और जिला मजिस्ट्रेट, बीकानेर। विशेष सचिव, सरकार पीएचईडी, राजस्थान, जयपुर। जिला कलेक्टर और जिला मजिस्ट्रेट, उदयपुर। प्रबंध निदेशक, अजमेर विद्युत वितरण निगम लिमिटेड, अजमेर। उप सचिव, सरकार उद्योग विभाग, राजस्थान जयपुर। कलेक्टर एवं जिला मजिस्ट्रेट, हनुमानगढ़। कलेक्टर एवं जिला मजिस्ट्रेट, जालौर रहे जहां साढ़े तीन साल कलेक्टर के पद पर रहे। अतिरिक्त कलेक्टर एवं अतिरिक्त जिला मजिस्ट्रेट, जयपुर। उप सचिव सरकारए वित्त (कर) विभाग, राजस्थान जयपुर।



श्री शिखर अग्रवाल (वरिष्ठ श्रेणी के आईएसएस

उप सचिव, सरकार कमांड एरिया डेवलपमेंट, राजस्थान जयपुर। अलवर प्रभारी सचिव पद के दौरान आपकी कार्यशैली देखने को मिली। अपने अधिनस्थ कर्मचारियों व अधिकारियों के साथ बेहतरीन तालमेल और माकूल व्यवहार बनाकर आपने अपना कद बहुत ऊँचा बनाया हुआ है। टीम बढ़ता राजस्थान आपके उज्जवल भविष्य की कामना करती है।

रूपक शर्मा

2025_075 a बढ़ता राजस्थान Ans_2025_074

	7		8	3		1	4	
	1	6		7	5		2	3
2					6		5	9
		2	8	3			9	6
6						3		
3	5			6	1	8	2	
5		6		2			3	8
7	3	1	6		8		9	
		2	5	9			1	

Sudoku

5	7	4	9	1	2	8	3	6
6	1	8	4	3	5	7	9	2
9	2	3	6	8	7	5	4	1
3	9	7	1	5	8	6	2	4
4	6	2	7	9	3	1	5	8
1	8	5	2	6	4	3	7	9
7	4	1	3	2	6	9	8	5
2	5	6	8	7	9	4	1	3
8	3	9	5	4	1	2	6	7

कैसे खेलें

वर्गों को 1 से 9 तक अंकों से ऐसे भरे कि आड़ी व खड़ी पवित के साथ ही 3 गुणा 3 के बॉक्स में 1 से 9 तक अंक आए। कोई अंक दुबारा नहीं आए।

आज का राशिफल

हमारे अनुभवी ज्योतिषियों की टीम के अनुसार आप चाई विधि लवई को पूरा करेंगे। वया आप रह जानल चाहते है कि आपके जीवन के ऐसे कोनसे क्षेत्र है, जहां आपके हिसाबे बुद्ध रहने और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जलिल गुटी को लक्ष्यारी वया सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्वाभाविकता हमें सलाह और बातचीत में लाभ प्रदान करेगा।



मे़ष

परिवार में आज आनंद का वातावरण रहेगा। वाणी की मधुरता और न्यायप्रिय व्यवहार से आप लोकप्रियता प्राप्त करेंगे। आर्थिक लाभ होने की संभावना है। विद्यार्थियों के विद्याध्ययन के लिए अनुकूल समय है।



वृ़ष

अपनी कला को बाहर लाने के सुनहरे अवसरों को हाथ से न जाने दें। आपको रचनात्मक और कलात्मक शक्ति अधिक निखरेगी। शारीरिक, मानसिक स्वस्थता बनी रहेगी। मनोरंजन की प्रवृत्ति में दोस्तों तथा परिजनों के साथ भाग लेंगे।



मि़थुन

सुंदर भोजन, वस्त्र और वाहन सुख की प्राप्ति होगी। काम में सफलता का योग है। दांपत्य जीवन में विशेष मधुरता रहेगी। आज आपके विदेश में बसने वाले स्नेहीजन या मित्रों से शुभ समाचार मिलने की संभावना है।



कर्क

आज आपका दांपत्य जीवन सुखमय रहेगा। आयाज नियात से जुड़े व्यापारियों को धंधे में लाभ और सफलता मिलेगी। आपको खोई हुई वस्तु वापस मिलने की संभावना है। प्रवास आर्थिक लाभ और वाहन सुख की संभावना है।



सिंह

अविवाहित लोगों के विवाह के योग बनेंगे। आपको पत्नी अथवा संतान से लाभ हो सकता है। व्यापार के लिए होने वाला प्रवास लाभदायक साबित होगा। आपके उच्च अधिकारी आपसे खुश रहेंगे। पदोन्नति होने की संभावना है।



कन्या

कार्य सफलता और विरोधियों पर विजय का नशा आपके दिली-दिमाग पर छाया रहेगा, इससे प्रसन्नता अनुभव करेंगे। भाई-बहनों के साथ मिलकर घर पर कोई आयोजन करेंगे। मित्रों, स्नेहीजनों के साथ यात्रा करने का योग है। स्वास्थ्य बना रहेगा। स्वादिष्ट भोजन मिलेगा।



तुला

शारीरिक-मानसिक अस्वस्थता का अनुभव होगा। छत्ती में दर्द या किसी महिला से परिवार में अशांति होगी। विहालाओं के साथ मनमुटाव और तकरार होने की संभावना है। सार्वजनिक रूप से मानहानि होने से दुख होगा।



वृश्चिक

कोर्ट-कचहरी के मामलों में संभलकर कार्य करना उचित रहेगा। ऑफिस में स्त्री वर्ग से लाभ होने की संभावना है। ऑफिस तथा काम-काज की जगह अधिकारियों की नाराजगी का शिकार होना पड़ेगा।



धनु

आज आप आर्थिक लाभ के साथ समाज में आदर प्राप्त कर सकेंगे। आपके परिवार में सुख और संतोष बना रहेगा। आपकी आय बढ़ेगी और व्यापार में भी लाभ होगा। धिक् व्यक्ति के साथ सुखद समय बिताएंगे।



मकर

आज संतान और जीवनसाथी के संबंध में चिंता होगी। वाद-विवाद या चर्चाओं में गहरे न उतरना हित में रहेगा। आत्मसम्मान को ठेस पहुंचेगी। मित्रों के लिए खर्च की संभावना है। पेट संबंधी बीमारियों से तकलीफ होगी।



कुंभ

आपका आज का दिन शुभ फलदायी साबित होगा। निर्धारित काम सफलता से पूरे होंगे। अप्रुव काम पूरे होंगे। ननिहाल पक्ष से आनंददायक समाचार मिलेंगे। बीमारी में राहत महसूस होगी। नौकरीपेशा वर्ग को नौकरी में लाभ होगा।



मीन

पारिवारिक जीवन में उत्साह का वातावरण रहेगा। संतान की प्राप्ति से आपको संतोष का अनुभव होगा। आज आपको बेचैनी, थकान का अनुभव होगा। शरीर में ताजगी का अभाव रहेगा। इससे काम करने का उत्साह नहीं रहेगा। आमोद-प्रमोद की प्रवृत्तियों में पैसे खर्च होंगे।

वंचित गाँवों एवं ढाणियों को शीघ्र पेयजल की आपूर्ति सुनिश्चित की जाएगी - चौधरी

बढ़ता राजस्थान

सवाई माधोपुर/जयपुर (राकेश शर्मा)। जन स्वास्थ्य अभियांत्रिकी मंत्री कन्हैया लाल चौधरी ने बुधवार को विधानसभा में आश्रस्त किया कि राज्य सरकार द्वारा जल्द ही सभी गाँवों एवं ढाणियों में जलापूर्ति सुनिश्चित की जाएगी। उन्होंने बताया कि खण्डार विधानसभा क्षेत्र के कुल 252 गाँवों में से 195 गाँवों में ओटीएमपी योजना के तहत कार्य स्वीकृत किये गए हैं। शेष रहे 57 गाँवों में से 17 गाँवों को ईसरदा दौसा पेयजल परियोजना से जोड़ा जा रहा है तथा 40 गाँवों के लिए चम्बल सवाईमाधोपुर नादौती पेयजल परियोजना की स्वीकृति जारी कर निविदा प्रक्रियाधीन है। जन स्वास्थ्य अभियांत्रिकी मंत्री प्रश्नकाल के दौरान सदस्य द्वारा इस सम्बन्ध में पूछे गए पूरक प्रश्नों का जवाब दे रहे थे। उन्होंने कहा कि पाइपलाइन की गुणवत्ता, लीकेज एवं अन्य जलापूर्ति सम्बन्धी शिकायतों के निराकरण के लिए राज्य सरकार द्वारा उच्च स्तरीय समिति का गठन कर आवश्यक जाँच की जाएगी। जाँच में दोषी पाए जाने वाले अधिकारियों के विरुद्ध नियमानुसार कार्यवाही की जाएगी। उन्होंने कहा कि संवेदकों द्वारा यदि गलत भुगतान लिया गया है तो राशि की रिकवरी कर ब्लैकलिस्ट किया जाएगा। जन स्वास्थ्य अभियांत्रिकी मंत्री ने बताया कि राज्य सरकार की इस वर्ष की बजट घोषणा के क्रम में प्रदेश में 1 हजार हंडपंप एवं 1500 ट्यूबवैल स्थापित किये जाएंगे। इसके साथ ही पुराने क्षतिग्रस्त हंडपंप एवं ट्यूबवैल के मरम्मत का कार्य भी किया जाएगा। उन्होंने कहा कि ट्यूबवैल लगाने में अनियमितता बरतने वाले संवेदकों की जाँच की जाएगी। आवश्यकता पड़ने पर विभाग द्वारा दुबारा नई पाइपलाइन डालने की कार्यवाही की जाएगी। इससे पहले विधायक जितेन्द्र कुमार गोठवाल के मूल प्रश्न के लिखित जवाब में जन स्वास्थ्य अभियांत्रिकी मंत्री ने बताया कि विधानसभा क्षेत्र खण्डार के सभी 252 आबाद ग्रामों को जल जीवन मिशन अंतर्गत लाभान्वित किये जाने हेतु वृहद परियोजनाओं/लघु योजनाओं की स्वीकृतियां राज्य स्तरीय योजना स्वीकृति समिति की विभिन्न बैठकों द्वारा जारी की जा चुकी है। जिसका विवरण उन्होंने सदन के पटल पर रखा। उन्होंने बताया कि जल जीवन मिशन के तहत विधानसभा क्षेत्र खण्डार में 75, 90, 110, 125, 140, 160, 180, 200 एम.एम. तक की विभिन्न साइज की पाइप लाइन विभागीय मापदण्डनुसार भू-तल से सामान्यतः 90 सेंटीमीटर मुदा कवर रखते हुए खली गई है। स्वीकृत 182 लघु योजनाओं में से 88 लघु योजनाओं के कार्य पूर्ण कर 91 ग्रामों में पेयजल आपूर्ति प्रारंभ की जा चुकी है। ग्रामों की सूची उन्होंने सदन के पटल पर रखी।

कांग्रेस कमेटी की बैठक आज

बढ़ता राजस्थान

निवाई (का.स.)। कांग्रेस कमेटी के तत्वावधान में गुरुवार को सुबह 11 बजे गंगा-जमना गाडन में पूर्व विधायक प्रशान्त बैरवा की अध्यक्षता में बैठक आयोजित होगी। ब्लॉक अध्यक्ष शंकरलाल जाट व शहर अध्यक्ष पारस पहाडी ने बताया कि बैठक में कांग्रेस के नवनियुक्त विधान सभा समन्वयक राजेश चौधरी कार्यकर्ताओं से चर्चा करेंगे। उन्होंने बताया कि बैठक में विधान सभा क्षेत्र में किए गए नए परिसीमन को लेकर कार्यकर्ताओं से आपत्तियां व सुझाव लिए जाएंगे। उन्होंने बताया कि संगठन में निष्क्रिय पदाधिकारियों को छटनी करके सभी मण्डलों की नवीन कार्यकारणी का गठन किया जाएगा।

25 मार्च से 15 मई तक चलेगा नई पंचायत का गठन कार्य राजनीतिक दलों की बैठक का हुआ आयोजन

बढ़ता राजस्थान

निवाई (का.स.)। निर्वाचन विभाग व जिला निर्वाचन अधिकारी के निर्देशानुसार विधानसभा स्तर पर राजनीतिक दलों की सहभागिता, चुनाव प्रक्रिया में पारदर्शिता सुनिश्चित करने के लिए निर्वाचन अधिकारी सुरेशकुमार हरसोलिया व तहसीलदार नरेश गुर्जर की अध्यक्षता में उपखंड कार्यालय में बैठक का आयोजन हुआ। बैठक में एसडीएम व तहसीलदार ने उपखंड स्तर पर राजनैतिक दलों की सहभागिता बढ़ाने, प्रत्येक मतदान केंद्र पर बीएलओ की नियुक्ति, मतदाता सूची में लिंगानुपात व मतदाता जनसंख्या में सुधार सुनिश्चित करने के लिए राजनैतिक दलों के प्रतिनिधियों को निर्देश दिए। उप जिला निर्वाचन अधिकारी हरसोलिया ने बताया कि 25 मार्च से 15 मई तक नई पंचायत के गठन की प्रक्रिया चलेगी। जिसमें 26 मार्च



से 25 अप्रैल तक लिए गए प्रस्तावों की जांच की जाएगी। 5 मई तक आपत्ति निस्तारण का कार्य होगा। इसके बाद 15 मई को जिला निर्वाचन अधिकारी को रिपोर्ट सौंपी जाएगी। इस दौरान बैठक में नायब तहसीलदार बाबूलाल जांगिड़, कांग्रेस ब्लॉक अध्यक्ष शंकरलाल चौधरी, शहर मंडल अध्यक्ष अंकुर गुप्ता, डांगरथल मंडल अध्यक्ष

अध्यक्ष बद्री विजय, अरनिया मंडल अध्यक्ष शिवराज गुर्जर व सीपीआईएम से कामरेड बाबूलाल सैनी सहित कई राजनीतिक दलों के सदस्य मौजूद रहे।

इस प्रकार रहेगा नई पंचायतों के गठन का कार्यक्रम : उप जिला निर्वाचन अधिकारी सुरेशकुमार हरसोलिया ने बताया कि नवीन पंचायत के गठन का निर्देशानुसार विधानसभा स्तर पर राजनीतिक दलों की सहभागिता,

चुनाव प्रक्रिया में पारदर्शिता सुनिश्चित करने के लिए निर्वाचन अधिकारी सुरेशकुमार हरसोलिया व तहसीलदार नरेश गुर्जर की अध्यक्षता में उपखंड कार्यालय में बैठक का आयोजन हुआ। बैठक में एसडीएम व तहसीलदार ने उपखंड स्तर पर राजनैतिक दलों की सहभागिता बढ़ाने, प्रत्येक मतदान केंद्र पर बीएलओ की नियुक्ति, मतदाता सूची में लिंगानुपात व मतदाता जनसंख्या में सुधार

सुनिश्चित करने के लिए राजनैतिक दलों के प्रतिनिधियों को निर्देश दिए। उप जिला निर्वाचन अधिकारी हरसोलिया ने बताया कि 25 मार्च तक नवीन पंचायत के गठन के प्रस्ताव लिए जाएंगे। 26 मार्च से 25 अप्रैल तक लिए गए प्रस्तावों की जांच की जाएगी। 5 मई तक आपत्ति निस्तारण का कार्य होगा। इसके बाद 15 मई को जिला निर्वाचन अधिकारी को रिपोर्ट सौंपी जाएगी।

बनास हस्तशिल्प प्रदर्शनी-2025 एवं निवेशक प्रोत्साहन कार्यक्रम का आयोजन



बढ़ता राजस्थान

टोंक,(का.स.)। बनास हस्तशिल्प प्रदर्शनी-2025 का आयोजन 22 मार्च 2025 तक जिला उद्योग एवं वाणिज्य केंद्र परिसर, सिंधी कॉलोनी, टोंक में आयोजन किया जा रहा है। जिसमें कामगारों, कारीगरों, शिल्पकारों, एवं दस्तकारों द्वारा उत्पादों के विक्रय के लिए प्रदेश एवं देश के अन्य राज्यों के प्रसिद्ध संस्थानों के स्टॉल लगेंगे। जिला उद्योग एवं वाणिज्य केंद्र के महाप्रबंधक संजय जैन ने बताया

कि इसमें आमजन को उत्तम हस्तशिल्प एवं उत्कृष्ट उत्पादों की जानकारी मिलेगी। इस मेले में विभिन्न लघु उद्योग इकाइयों, ग्रामीण दस्तकार, हस्तशिल्प एवं खादी संस्थाएं अपने उत्पादों का प्रदर्शन एवं विक्रय करेंगी। इस अवसर पर अग्रणी जिला प्रबंधक (बैंक), उपनिदेशक कृषि, औद्योगिक संघ के अध्यक्ष एवं सदस्य, जिला व्यापार महासंघ के अध्यक्ष एवं सदस्य, महाप्रबंधक जिला उद्योग केंद्र, जिला उद्योग अधिकारी तथा प्रतिनिधि खादी ग्रामोद्योग उपस्थित रहे। सभी ने

प्रदर्शनी की विजिट करते हुए प्रदर्शनी के सफल आयोजन की कामना की।

प्रोत्साहन कार्यक्रम के तहत बुधवार को जिला उद्योग एवं वाणिज्य केंद्र परिसर में विभाग की एमएसएमई पॉलिसी 2024, ओडीओपी पॉलिसी, राजस्थान एक्सपोर्ट प्रोमोशन पॉलिसि एवं राजस्थान इनवेस्टमेंट प्रोमोशन स्कीम-2024 जैसी नवीन योजनाओं के प्रावधानों की जिला उद्योग एवं वाणिज्य केंद्र के महाप्रबंधक संजय जैन ने विस्तार से जानकारी दी।

रंग पंचमी हर्षोल्लास पूर्वक मनाई रंग पंचमी का हिंदू धर्म में है विशेष महत्व



बढ़ता राजस्थान

सवाई माधोपुर (राकेश शर्मा)। होली के पांच दिन बाद चैत्र माह के कृष्ण पक्ष की पंचमी रंग पंचमी के त्योहार के रूप में मनाई गई। गौरतलब है कि कई स्थानों पर इस त्योहार का विशेष महत्व माना गया है। मथुरा और वृन्दावन के कुछ मंदिरों में रंग पंचमी के दिन ही होलिका उत्सव का समापन माना जाता है! मां कामाख्या ज्योतिष शोध संस्थान खैरदा सवाई माधोपुर के अध्यक्ष आचार्य पंडित ताराचंद शास्त्री के अनुसार रंग पंचमी का पर्व हिंदू धर्म में विशेष महत्व रखता है। ऐसा माना जाता है कि इस दिन देवी-देवता भी रंग और अबीर के साथ होली खेलते हैं, इसी कारण इसे रंग पंचमी के नाम से जाना जाता है! इस बार रंग पंचमी की तिथि की शुरुआत 18 मार्च को रात 10 बजकर 09 मिनट पर शुरू हुई और तिथि का समापन 20 मार्च को मध्यरात्रि में 12 बजकर 36 मिनट पर होगा। पंडित ताराचंद शास्त्री बताते हैं कि इस त्योहार को लेकर मान्यता है कि जब वातावरण में रंग और अबीर उड़ते हैं, तो इससे सकारात्मक ऊर्जा का संचार होता है, जो व्यक्ति के जीवन, व्यक्तित्व और सोचने की क्षमता को प्रभावित करता

है. साथ ही, यह माना जाता है कि रंग पंचमी पर रंगों के माध्यम से बुरे कर्मों और पापों का नाश होता है।

रंग पंचमी के खास उपाय

रंग पंचमी के दिन कमल के फूल पर बैठी लक्ष्मी नारायण के चित्र को घर के उत्तर दिशा में स्थापित करें और लोटे में जल भरकर रखें. गाय के घी का दीपक जला कर लाल गुलाब के फूल लक्ष्मी नारायण जी को अर्पण करें. एक आसन पर बैठकर 2 श्रीं श्रीये नमः मंत्र का तीन माला जाप करें. लक्ष्मी नारायण जी को गुड़ और मिश्री का भोग लगाएं. जाप के बाद पूजा में रखा हुआ जल सारे घर में छिड़क दें। आपके घर में धन की बरकत कुछ समय बाद जरूर दिखाई देगी।

रंग पंचमी देवी देवताओं की होली

रंग पंचमी के दिन भगवान कृष्ण और भगवान विष्णु को पीला रंग अर्पित कर सकते हैं। ऐसे में उन्हें पीले रंग के वस्त्र पहनाएं और उनके चरणों में पीले रंग का अबीर अर्पित करें। मां लक्ष्मी, बजरंगबली और भैरव महाराज को लाल रंग अर्पित करें। मां बगलामुखी को पीले रंग का अबीर अर्पित करें। सूर्यदेव को लाल रंग चढ़ाएं या सिंदूर अर्पित करें। शनि देव को नीला रंग बेहद प्रिय होता है।

अवैध पथरों से भरे हुए एक ट्रैक्टर ट्राली को किया जल

बढ़ता राजस्थान

निवाई (का.स.)। निवाई थाना पुलिस ने अवैध पथरों से भरे हुए एक ट्रैक्टर ट्राली को जल किया है। थाना अधिकारी रामजीलाल ने बताया कि पुलिस गश्त के दौरान दादूदयाल नगर में एक ट्रैक्टर ट्रॉली आती हुई दिखाई दी। पुलिस वाहन देखकर ट्रैक्टर चालक ट्रैक्टर ट्राली को एक साइड में खड़ी कर फरार हो गया। पुलिस ने ट्रैक्टर ट्राली को मय पथरों के जल कर थाने में सुरक्षित खड़ा करवा दिया।



पत्नी ने प्रेमी से संग मिलकर पति को उतारा मौत के घाट

दुकान पर गला दबाकर हत्या के बाद बाइक पर लेकर गए शव को जलाया

बढ़ता राजस्थान

जयपुर (का.स.) । मुहाना थाना इलाके में एक पत्नी ने अपने प्रेमी के साथ मिलकर पति को मौत के घाट उतारने के 24 घंटों के भीतर ही ब्लाइंड मर्डर का खुलासा कर दिया। हत्या की साजिश मृतक की पत्नी गोपाली देवी ने अपने प्रेमी दीनदयाल के साथ मिलकर रची थी। पहचान छिपाने के लिए शव को आग के हवाले कर दिया गया था। दोनों भागने की फिराक में थे। उससे पहले ही पुलिस ने पकड़ लिया। पुलिस उपायुक्त जयपुर दक्षिण दिगत आनन्द ने कि गत 16 मार्च को रिंग रोड नेवटा पुलिसिया के पास एक अज्ञात अंध जला शव मिला था। पुलिस जांच में मामला हत्या का होना पाया गया। पुलिस ने जांच शुरू कर शव की पहचान और आरोपियों की तलाश के लिए एक विशेष टीम गठित की। पुलिस टीम ने लगातार प्रयास कर मृतक की पहचान धनालाल सैनी के रूप में हुई। जो हडवाड़े



में सब्जी बेचने का काम करता था। पृष्ठताछ में पता चला कि उसकी पत्नी गोपाली देवी पिछले 15 सालों से दीनदयाल नामक व्यक्ति के साथ प्रेम संबंध में थी।

हत्या की साजिश ऐसे रची गई : पुलिस ने बताया कि गत 15 मार्च को

धनालाल अपनी पत्नी की जानकारी लेने श्याम फैशन नामक दुकान पर पहुंचा। जहां गोपाली देवी और दीनदयाल को साथ देखकर उसे शक हुआ। इसी दौरान दोनों ने मिलकर हत्या की साजिश रची। दोनों आरोपी धनालाल को दुकान के ऊपर ले

जाकर लोहे के पाइप से सिर पर वार किया और उसके बाद रस्सी से गला दबाकर उसकी हत्या कर दी। शव को प्लास्टिक की बोरी में पैक कर मोटरसाइकिल से रिंग रोड नेवटा पुलिसिया के पास ले गए और मृतक धनालाल की पहचान छिपाने के लिए शव को आग के हवाले कर दिया गया।

फरार होने की फिराक में थे आरोपी

पुलिस ने बताया कि हत्या के बाद गोपाली देवी और दीनदयाल घर छोड़कर भागने की योजना बना रहे थे, लेकिन पुलिस ने समय रहते दोनों आरोपियों को पकड़ लिया गया।

पुलिस टीम की अहम भूमिका

मामले के खुलासे में एएसआई प्रेमचंद, हेड कांस्टेबल हेमराज, कांस्टेबल दिनेश यादव और दयाराम का अहम योगदान रहा। पुलिस आरोपियों से पृष्ठताछ कर रही है और आगे की कार्रवाई जारी है।



अधिवक्ता परिषद राजस्थान, चित्तौड़ प्रांत न्यायालय इकाई ब्यावर में महिला दिवस समारोह संपन्न

बढ़ता राजस्थान

ब्यावर (विष्णु दत्त धीमान)। अंतर्राष्ट्रीय महिला दिवस पखवाड़े के अंतर्गत अधिवक्ता परिषद राजस्थान, चित्तौड़ प्रांत की न्यायालय इकाई ब्यावर में महिला दिवस समारोह का आयोजन किया गया। कार्यक्रम के मुख्य अतिथि के रूप में माननीय न्यायाधीश श्रीमती गिरिजा भारद्वाज (अपर जिला एवं सत्र न्यायाधीश, संख्या 2, ब्यावर) उपस्थित रहें। कार्यक्रम की अध्यक्षता बसंत विजयवर्गीय (अध्यक्ष, अधिवक्ता परिषद राजस्थान, चित्तौड़ प्रांत) ने की, वहीं अतिरिक्त सिविल न्यायाधीश एवं न्यायिक मजिस्ट्रेट संख्या 1, श्रीमती पूजा सिंह ने गरिमामयी उपस्थिति दर्ज कराई। समारोह का शुभारंभ अतिथियों और आगंतुकों का तिलक लगाकर स्वागत करने के साथ हुआ। इसके पश्चात भारत माता के चित्र पर दीप प्रज्वलित कर राष्ट्रीय से कार्यक्रम का श्रृंगणेश किया गया। कार्यक्रम में न्यायालय परिसर की सफाई व्यवस्था संभालने वाली महिला सफाई कर्मी माया जी और उनकी माता जी को सफाई योद्धा के रूप में सम्मानित किया गया। अपने उद्बोधन में न्यायाधीश गिरिजा भारद्वाज ने महिलाओं पर हो रहे अत्याचार और शोषण के विषय में गंभीर चिंता व्यक्त की। उन्होंने कहा कि अधिवक्ताओं

को ऐसे कृत्य करने वाले अपराधियों का समर्थन नहीं करना चाहिए और समाज में ऐसे लोगों का बहिष्कार आवश्यक है।

स्मृति विह भेंट और धन्यवाद ज्ञापन

कार्यक्रम में मुख्य अतिथियों को स्मृति चिह्न भेंट किए गए। एडवोकेट रितु यादव ने धन्यवाद ज्ञापन प्रस्तुत किया। कार्यक्रम का संचालन एडवोकेट चंचल लहवासिया ने किया।

आगामी कार्यक्रम की जानकारी

एडवोकेट नरपत सिंह रावत ने जानकारी दी कि 29 और 30 मार्च को नववर्ष प्रतिपदा की पूर्व संध्या पर भी विशेष कार्यक्रम आयोजित किए जाएंगे।

विशेष उपस्थिति

कार्यक्रम में वरिष्ठ अधिवक्ता सुनील कौशिक, अतुल बंसल, मुकेश जैन, नरेंद्र प्रसाद, सुरेश सोनी, विनोद खाटवा, दीपेंद्र शर्मा, दिलीप गोतवाल, सुश्री महिमा कोकलिया, सुश्री नीलम, ज्योति चौहान, कोमल सांखला, निशा धवन, प्रवीण जैन, योगेश शर्मा, शिवदास राठौड़, नरेंद्र शर्मा (सचिव), राजकुमारी तंवर, ललिताल जालान, रेखा गुप्ता, संतोष अग्रवाल, माधुरी टांक सहित अनेक अधिवक्ता साथी उपस्थित रहे।

पिंकसिटी प्रेस क्लब चुनाव (मतदान) 29 मार्च को

बढ़ता राजस्थान

जयपुर,(का.स.) । पिंकसिटी प्रेस क्लब, जयपुर के वार्षिक चुनाव 29 मार्च को सम्पन्न होंगे। चुनावों की मतगणना 30 मार्च को होगी। मुख्य निर्वाचन अधिकारी अनिल शेखावत ने बताया कि क्लब के वार्षिक चुनाव के लिए अंतिम मतदाता सूची का प्रकाशन 20 मार्च को किया जाएगा। उन्होंने बताया कि अध्यक्ष एक पद, महासचिव एक पद,



उपाध्यक्ष दो पद एवं कोषाध्यक्ष एक पद और कार्यकारिणी के दस पदों के लिए शुक्रवार, शनिवार 21 एवं 22 मार्च को नामांकन पत्र दाखिल किए जाएंगे। नामांकन

पदों की जांच 24 मार्च, नाम वापसी की तिथि 25 मार्च होगी। वित्तीय वर्ष 2025-26 प्रबन्ध कार्यकारिणी के 15 पदों के लिए 29 मार्च 2025 को मतदान होगा।

स्वानों के हमले में नीलगाय जखमी, सर्जरी व ड्रेसिंग कर उपचार किया



बढ़ता राजस्थान

पावटा (सुशील कुमार बंसल)। उपखंड क्षेत्र के पांचूडाला स्थित ग्राम पंचायत पंच पहाड़ी में खेतों घूमते समय एक नीलगाय पर करीब डेढ़ दर्जन स्वानों ने हमला कर उसे लहलुहान कर घायल कर दिया। घायल नीलगाय स्वानों के हमले से बचने के लिए दौड़ती हुई खेतों में लगे तारबंदी के जाल में फस

गई। पास ही खेतों में फसल कटाई कर रहे किसानों ने यह देखा तो दौड़कर नीलगाय को तारों से बाहल निकाला और स्वानों को मौके से भगा दिया। साथ हि उन्होंने इसकी सूचना एलआई गोविन्द भारद्वाज को दी, तो भारद्वाज अपने जरूरी कामकाज को छोड़कर मौके पर पहुंचे और उन्होंने तुरंत नीलगाय का प्राथमिक उपचार शुरू किया। एलआई भारद्वाज ने बताया कि

स्वानों के हमले में नीलगाय बुरी तरह जखमी थी तथा लोहे के जाल में फसने से तारों के कंटीले तार शरीर में फसने से घाव भी बने हुए थे। जिसकी उन्होंने सर्जरी व ड्रेसिंग कर उपचार किया। वहीं जखमी नीलगाय को पावटा वन कार्यालय में ले जाया गया है। इस दौरान वनकर्मी यादराम, धूखराम सनवाल, राकेश यादव, राजेश प्रकाश समेत अन्य लोग मौजूद रहे।

द क्वीन मेकर्स अवार्ड कल

बढ़ता राजस्थान

उदयपुर (दिनेश गोठवाल)। श्री सिकिल इंडिया,एन आई सी सी, अरुणोदय इंपेक्स,आईटी गुरुकुल के संयुक्त तत्वाधान में द क्वीन मेकर्स अवार्ड आगामी 21 मार्च को होटल विक्टोरिया मेशन में आयोजित किया जायेगा। श्री सिकिल इंडिया की संस्थापक तारीका भानु प्रताप ने बताया कि यह सम्मान समारोह उन सभी पुरुषों को समर्पित है जो अपनी पत्नियों के लिए सबसे बड़ा सपोर्ट बनकर रहे हैं चाहे वह घर परिवार हो, बच्चे संभालना हो, पत्नी का जॉब हो या व्यवसाय हो हमेशा एक आदर्श पुरुष की तरह अपनी पत्नी के हित में वह उसके सहयोग में सदैव उसके साथ बने रहें हैं। उनका मानना है कि भारतीय संस्कृति में पति यह सभी पुरुष जो योगदान अपनी पत्नियों के जीवन में उन्हें आगे बढ़ाने के लिए कर रहे हैं उन्हें यह अवार्ड मिलने से और भी प्रोत्साहन मिलेगा। यह अपने तरीके का आयोजित होने वाला पहला



सम्मान समारोह है जिसमें पत्नियों को अवार्ड से सम्मानित किया जा रहा है। एन आई सी सी की स्वीटी छाबड़ा ने बताया कि इस अवार्ड में मुख्य अतिथि इंदिरा आईवीएफ के अंजय मुर्डिया,प्रेम मार्बल के परमेश्वर अग्रवाल व विशिष्ट अतिथियों में सेंट्रल पब्लिक स्कूल प्रिंसिपल श्रीमती अलका शर्मा होगी।

इस सम्मान समारोह को आयोजित करने का उद्देश्य उन सभी पुरुषों को धन्यवाद देना है जो कहीं ना कहीं अपनी आर्मागिनी के लिए सदैव तत्पर रहते हैं।

बढ़ता राजस्थान

उदयपुर (दिनेश गोठवाल) । उदयपुर चौम्बर ऑफ कॉमर्स एण्ड इंडस्ट्री और पीएचडी चौम्बर ऑफ कॉमर्स ऑफ इंडस्ट्री' द्वारा यूसीसीआई में पांच दिवसीय राजस्थान ट्रेड एक्सपो का शुभारम्भ बुधवार को हुआ। ट्रेड एक्सपो में देश भर से आये 125 एक्जीटिर्स ने अपनी स्टॉल्स के माध्यम से विभिन्न प्रकार के उत्पादों को प्रदर्शित कर रहे है।

कार्यक्रम की शुरुआत में मेवाड़ राजपरिवार के सदस्य अरविन्द सिंह मेवाड़ को श्रद्धांजलि देते हुए 2 मिनट का मौन रखा एवं उदयपुर और निकटवर्ती क्षेत्रों के सर्वांगीण विकास एवं पर्यटन क्षेत्र मेंउदयपुर को विश्वपटल पर विशेष पहचान दिलवाने हेतु उनके महत्वपूर्ण योगदान को स्मरण किया गया। इस अवसर पर यूसीसीआई अध्यक्ष एम.एल. लुणावल ने कहा कि ट्रेड एक्सपो के माध्यम से संभागा में कार्यरत उद्यमियों को एक सुदृढ़ प्लेटफार्म मिलेगा जिसके फलस्वरूप उन्हें अपने उत्पादों को प्रदर्शित करने का अवसर मिलेगा एवं अपने उद्योग एवं व्यापार को बढ़ने के लिए बिज्नेस को नई संभावनाओं एवं अवसरों



को तलाशने का भी मौका मिलेगा। साथ ही उद्यमिता, स्टार्टअप एवं नए निवेश बढ़ावा मिलेगा जिससे रोजगार के विशेष रूप से ,आदिवासी क्षेत्रों में नए अवसरों का सृजन होगा। उन्होंने राज्य सरकार से आग्रह किया की नए उद्योगों को विभिन्न स्वीकृतियाँ देने की प्रक्रिया को समयबद्ध बनाते हुए सरल किया जाए ताकि राज्य में ईज ऑफ डूइंग को बढ़ावा मिल सके। पीएचडीसीसीआई- राजस्थान चैप्टर के को-चेयरमैन जितेंद्रसिंह राठौड़ ने कहा कि ट्रेड एक्सपो राइटेक्स एक ऐसा प्लेटफार्म है जिसके

तहत औद्योगिक क्षेत्र में निश्चित रूप से बढ़ोतरी होगी एवं नए नवाचारों के साथ मिलेगा जिससे नये आयाम स्थापित होंगे। इस अवसर पर राठौड़ ने राज्य में स्थित सुदृढ़ पर्यटन क्षेत्र में नए नवाचारों एवं इसके सतत प्रयास को बढ़ावा देने हेतु राजस्थान टूरिज्म सम्मान की पहल के बारे में भी बताया, जिसका सम्मान वितरण समारोह 20-मार्च को तथास्तु रिसोर्ट में संपन्न होगा। यह पहल इस क्षेत्र में विभिन्न हितधारकों को नए नवाचार बढ़ाने के लिए प्रेरित करेगी, श्री राठौड़ ने बताया। यूसीसीआई महा सचिव

डॉ पवन तलेसरा ने धन्यवाद प्रस्ताव पारित करते हुए राइटेक्स के आयोजन से जुड़े पीएचडीसीसीआई, यूसीसीआई के सदस्य गण एवं अन्य हितधारकों एवं राज्य सरकार, एक्सहिबीटर्स का आभार व्यक्त किया। कार्यक्रम का सञ्चालन करते हुए क्षेत्रीय निदेशक आर के गुप्ता ने यूसीसीआई के पदाधिकारियों एवं स्थानीय विभागों एवं अन्य के अमूल्य सहयोग विशेष रूप से पीएचडीसीसीआई, उदयपुर कन्वीनर मुकेश माधवानी का आभार व्यक्त किया एवं सभी को स्मृति चिह्न देकर सम्मानित किया।

राजस्थानी सिनेमा महोत्सव और लोक संगीत का महासंगम पर सेमिनार का आयोजन सम्पन्न

उदयपुर अपने आप में एक फिल्म सिटी लेकिन तकनीकी दृष्टि से यहां पर मिनी फिल्म सिटी का स्थापित होना जरूरी

बढ़ता राजस्थान

उदयपुर (दिनेश गोठवाल)। पर्यटन कला एवं संस्कृति विभाग जवाहर कला केंद्र जयपुर तथा राजस्थानी सिनेमा विकास संघ के संयुक्त तत्वाधान में राजस्थान स्थापना दिवस के अवसर पर सात दिवसीय राजस्थानी सिनेमा महोत्सव राजस्थानी सिनेमा और लोक संगीत का महासंगम का आयोजन किया जा रहा है। इस अवसर पर राजस्थानी फिल्म निर्माता निर्देशक विपिन तिवारी और राजस्थान लाईन प्रोड्यूसर मुकेश माधवानी ने राजस्थान सरकार द्वारा बनाई जा रही नई फिल्म पर्यटन नीति के बारे में जानकारी दी। प्रदेश भर में चलने वाली आयोजन के अंतर्गत उदयपुर में 100 फीट शोभागपुरा रोड अशोका पैलेस में सेमिनार का आयोजन हुआ जिसमें राजस्थानी सिनेमा विकास संघ के



संरक्षक और तीसरी, चौसर, पटेल, उडान जिंदगी की, बाहुबली राजस्थानी के निर्माता निर्देशक विपिन तिवारी ने राजस्थानी सिनेमा महोत्सव और लोक संगीत पर प्रकाश डाला।

तिवारी ने कहा कि उदयपुर में फिल्म सिटी का समर्थ करते हुए कहा कि वैसे तो उदयपुर अपने आप में ही एक फिल्म सिटी है। उदयपुर के पचास किलोमीटर के दायरे में कुदरत की दी हुई ऐसी मन भावन

लोकेशन है जो हमें यहां रहते हुए भी विदेश में होने का अहसास कराती है। यहां पर छोटी फिल्म सिटी का होना अत्यन्त ही आवश्यक है।

उसका कारण है कि यहां पर प्राकृतिक लोकेशन तो बहुत ही खूबसूरत है, लेकिन उनके सेट्स नहीं बनाये जा सकते हैं। इस अवसर पर राजस्थानी सिनेमा विकास संघ के उदयपुर प्रभारी एवं फिल्म निर्माता मुकेश माधवानी भी उपस्थित थे।

राज्य मंत्री गौतम दक का भांकरी पहुंचने पर किया स्वागत



बढ़ता राजस्थान

पावटा (सुशील कुमार बंसल) । सहकारिता और नागरिक उड्डुन विभाग के राज्यमंत्री गौतम कुमार दक मंगलवार को पावटा उपखंड क्षेत्र के ग्राम भांकरी पहुंचे। राज्य मंत्री दक के साथ भाजपा सिरोही जिलाध्यक्ष सुरेश कोठारी व कोटा के पूर्व जिलाध्यक्ष हेमंत विजयवर्गीय भी मौजूद रहे। राज्य मंत्री दक के ग्राम भांकरी में पहुंचने पर क्षेत्रिय विधायक कुलदीप धनकड़ के नेतृत्व में उनका भाजपा कार्यकर्ताओं द्वारा माला व साफा पहनाकर अभिन्दन किया गया। इस दौरान प्राणपुरा के भाजपा मण्डल अध्यक्ष विकास सिंह शेखावत, भाजपा नेता आशिष धनकड़, मंडा सरपंच शेरसिंह, एडवोकेट मनोज चौधरी, हेमन्त धनखड़, यादराम जांगल, रामोतार सिंह, रूप सिंह, रामकरण यादव, भीमसेन गुर्जर, कृष्ण यादव, सुलतान चौधरी, कृष्ण कुमार समेत बड़ी संख्या में भाजपा कार्यकर्ता व ग्रामीण उपस्थित रहे।

उपखण्ड अधिकारी कपासन की अध्यक्षता में राजनैतिक दलों के साथ बैठक आयोजित



बढ़ता राजस्थान

कपासन(नि.स.)। निर्वाचन विभाग राजस्थान जयपुर एवं जिला निर्वाचन अधिकारी चित्तौड़गढ़ के निर्देशानुसार उपखण्ड कार्यालय कपासन में निर्वाचक रजिस्ट्रीकरण पदाधिकारी एवं उपखण्ड अधिकारी कपासन राजेश सुवालका की अध्यक्षता में राजनैतिक दलों के साथ बैठक का आयोजन किया गया जिसमे सहायक निर्वाचक रजिस्ट्रीकरण पदाधिकारी एवं तहसीलदार कपासन मोहम्मद नासिर बेग,राजनैतिक दल भारतीय जनता पार्टी से बीएलए राधेश्याम वैष्णव,भाजपा नगर मंडल अध्यक्ष पंकज सिरयोा,भाजपा ग्रामीण मण्डल अध्यक्ष रतननाथ योगी,सुरेश जाट,भैरूशंकर गौड़, कांग्रेस नगर अध्यक्ष कपासन शंकरलाल प्रजापत, सीपीएम प्रतिनिधि हनीफ मंसूरी आदि उपस्थित रहे। बैठक में निर्वाचन विभाग के निर्देशानुसार विशेष सक्षिप्त पुनरीक्षण कार्यक्रम,निरंतर अद्यतन,मतदाता सूची में नाम जुडवानें हेतु नियत 4 अहर्ता तिथि 1 जनवरी,1 अप्रैल,1 जुलाई,1 अक्टूबर तथा निर्वाचन विभाग विभिन्न आईटी मोबाईल ऐप्स यथा वोटर हेल्पलाईन ऐप दिव्यांग मतदाता आदि वोटर हेल्पलाईन न. 1950 की जानकारी प्रदान की गयी। साथ ही बैठक में चर्चा कर औसत से कम व अधिक रेथों वाले मतदान केंद्रों पर मतदाताओं के नाम, जोड़ने,हटाने की कार्यवाही मे बीएलओ को अपेक्षित सहयोग प्रदान करने हेतु आग्रह किया गया।

नवविवाहित महिलाओं के नाम मतदाता सूची में जुडवानें पर चर्चा तथा राजनैतिक दलों से मतदाता परिचय पत्र को आधार कार्ड से लिंक करने का सुझाव प्राप्त हुआ ज़िसे कार्यवाही विवरण में लेकर जिला निर्वाचन अधिकारी को भिजवाया गया।

बिलोना ब्राण्ड अमानक घी के विक्रय पर अतिरिक्त जिला मजिस्ट्रेट ने लगाया चार लाख पचास हजार का जुर्माना

बढ़ता राजस्थान

बालोतरा,(कैलाश गोस्वामी)। खाद्य सुरक्षा अधिकारी कार्यालय एवं मुख्य चिकित्सा एवं स्वास्थ्य अधिकारी, बाड़मेर बनाम महेन्द्र पटेल पुत्र जेठाराम, मैसर्स पीयूष किराणा स्टोर, अराबा चौहान निवासी अराबा चौहान कल्याणपुर तथा पदमाराय पुत्र जेठाराम, मैसर्स पीयूष किराणा स्टोर, अराबा चौहान निवासी अराबा चौहान कल्याणपुर परिवार अन्तर्गत धारा 26 (६६) खाद्य सुरक्षा एवं मानक अधिनियम, 2006 एवं धारा 51 के अंतर्गत न्याय निर्णयन अधिकारी एवं अपर जिला मजिस्ट्रेट डॉ. गुंजन सोनी ने मिलावटी बिलोना ब्रांड घी के विक्रय करने पर 4 लाख 50 हजार रुपये का जुर्माना लगाया। न्याय निर्णयन अधिकारी एवं अपर जिला मजिस्ट्रेट डॉ. गुंजन सोनी ने बताया कि खाद्य पदार्थ का नमूना बिलोना ब्रांड घी के प्रयोगशाला जांच में फोरेन फेट का मिलावट किया जाना पाया गया। उन्होने कहा कि खाद्य सुरक्षा अधिनियम एवं उसके अधीन बनाये गये विनियमों की सम्पूर्ण पालना किया जाना आवश्यक एवं बाध्यकारी है। खाद्य सुरक्षा प्रयोगशाला की जांच रिपोर्ट से अप्राथीगण के विरुद्ध खाद्य सुरक्षा एवं मानक अधिनियम 2006 की धारा 26 की उप धारा (2) (६६) का उल्लंघन करने के लिए अधिनियम की धारा 51 के तहत जुर्म प्रमाणित होता है। उन्होने अपने आदेश में बताया कि उपर्युक्त तथ्यों एवं परिस्थितियों पर विवेचना उपरांत अप्राथी के विरुद्ध अपराध धारा 51 खाद्य सुरक्षा एवं मानक अधिनियम, 2006 प्रमाणित होने से अप्राथीगण पर चार लाख पचास हजार मात्र का जुर्माना अधिरोपित किया गया है। उन्होने अप्राथीगण को जुर्माना राशि का बैंक डिमाण्ड ड्राफ्ट अथवा ई-चालान राजकोष में जमा करवाने का आदेश सुनाया।

युवा पीढ़ी की ऑनलाइन गेमिंग एप्प एवं सट्टे की तरफ बढ़ती सहभागिता- विधायक कोठारी विधायक कोठारी ने युवा पीढ़ी को बचाने के संबंध में सदन में उठाया मुद्दा

बढ़ता राजस्थान

भीलवाड़ा (अमित शर्मा)। शहर विधायक अशोक कोठारी ने विधानसभा में विशेष उल्लेख प्रस्ताव पर बोलते हुए युवा पीढ़ी की ऑनलाइन गेमिंग एप्प एवं सट्टे की तरफ बढ़ती सहभागिता की ओर सदन का ध्यान आकर्षित करते हुए कहा कि आज की युवा पीढ़ी जल्दी अमीर बनने के लिए ऑनलाइन गेमिंग एप्प एवं सट्टे की तरफ आकर्षित हो रही है, जिसके साथ ही वह सूटखोरों के जाल में भी फंसती जा रही है और सोशल मीडिया इन्फ्लुएंसर भी अपनी कमाई के लालच में ऐसे गेम को प्रमोट और प्रचलित करते हैं, जिससे भी युवा पीढ़ी में ऑनलाइन गेमिंग का क्रेज बढ़ा है। कई बार तो युवा जिस पर अपने परिवार, समाज और देश की जिम्मेदारी है वो इस मकड़जाल में फंसकर अपनी जीवन लीला तक समाप्त कर लेते हैं, ऐसा होने पर उसके घर-परिवार के सदस्यों पर क्या बीतती है, यह हम सबके लिए चिंतन का विषय है और सरकार को इस पर सख्त कानून बनाकर युवा पीढ़ी को बचाना चाहिए और साथ ही जिला स्तर पर साइबर क्राइम की स्पेशल टीम का गठन करे जो ऐसे सोशल मीडिया इन्फ्लुएंसर जो ऑनलाइन सट्टे गेमिंग का प्रमोशन करते है उन पर नजर रखकर दंडात्मक कार्यवाही करे।

जिला स्तरीय जनसुनवाई आज

बढ़ता राजस्थान

बालोतरा (नि.स.)। राज्य सरकार द्वारा जन भावना के अनुरूप पारदर्शी एवं संवेदनशील वातावरण में आमजन की परिवेदनाओं, समस्याओं की सुनवाई एवं त्वरित समाधान के लिये 20 मार्च, गुरुवार को जिला स्तरीय जनसुनवाई का आयोजन किया जायेगा। अतिरिक्त जिला कलेक्टर डॉ. गुंजन सोनी ने बताया कि 20 मार्च, गुरुवार को जिला कलेक्टर श्री सुशील कुतारा यादव की अध्यक्षता में प्राल: 11 बजे से कलेक्ट्रेट के सभागार कक्ष में जिला स्तरीय जनसुनवाई का आयोजन किया जायेगा। उन्होंने सभी जिला स्तरीय अधिकारियों को निर्धारित समय पर उपस्थित होने के निर्देश दिए।

बढ़ता प्रादेशिक

बढ़ता राजस्थान

भीलवाड़ा,(अमित शर्मा)। जापान इंटरनेशनल कॉर्पोरेशन एजेंसी द्वारा वित्त पोषित राजस्थान जल क्षेत्र आजीविका सुधार परियोजना अंतर्गत कृषक भंवर लाल माली के सब्जी प्रदर्शन क्षेत्र पर जायका टीम द्वारा गांव गोविंदपुरा, तहसील कोटडी, भीलवाड़ा में अवलोकन किया गया तथा उपस्थित कृषकों से संवाद किया गया।

उप निदेशक उद्यान डॉ शंकर सिंह राठौड द्वारा अवगत कराया गया कि राजस्थान जल क्षेत्र आजीविका सुधार परियोजना अंतर्गत किसानों को उन्नत कृषि गतिविधियों जैसे ड्रिप संयंत्र, मिनी स्प्रिंकलर, स्पिंकलर, मल्टिचंग, लोटनल, प्रशिक्षण, प्रदर्शन, वर्मी बेड एवं सोलर पंप इत्यादि 75 प्रतिशत अनुदान पर किसानों को उपलब्ध कराई गई जिनको किसान अपनाकर हाईटेक उद्यानिकी कर रहे है जिससे उनकी आय में 6 से 8 गुणा बढोतरी हुई है साथ ही आगे भी कृषकों को उन्नत उद्यानिकी तकनीक अपनाने के लिए किसानों को प्रेरित किया।

सिद्धार्थ परमेश्वरेण, विकास अधिकारी, जायका भारत कार्यालय ने कृषकों से अपने विचार साझा किया तथा योजना का लाभ लेकर आगे भी इस तरह

सोने,चांदी की बढ़ती कीमतो से स्वर्णकार समाज आहत पीएम से की मांग,आसमान छू रहे भावो को करे नियंत्रित

बढ़ता राजस्थान

नैनवां,(टी.आर सैनी)। बुधवार को अखिल भारतीय स्वर्णकार समाज तहसील नैनवां की ओर से पीएम के नाम उपखण्ड अधिकारी को ज्ञापन दिया गया। ज्ञापन से पूर्व स्वर्णकार समाज के प्रबुद्धजनों की एक बैठक नीलकंठ महादेव मंदिर पर आहूत की गई। यहां से जुलूस के रूप में उपखण्ड कार्यालय पहुंचे जहां प्रदर्शन करके पीएम के नाम पांच सुत्री मांगों का एक ज्ञापन दिया गया। ज्ञापन में बताया कि सोने चांदी के आसमान छू रहे भाव से स्वर्णकार समाज परेशान है। जिसके चलते सभी स्वर्णकार समाज के काम धंधे चैपट हो गये है। परिवार का लालन पालन पर भी संकट गहरने लग गया है। ऐसे में सोने चांदी के भाव को नियंत्रित किया जाना चाहिए। स्वर्णकार समाज भारत देश में जनसंख्या की दृष्टिकोण पर अल्पसंख्यक दायरे में आता हैं। भारत सरकार के अल्प संख्यक योजना में हमें शामिल करवा कर स्वर्णकार समाज के परिवारजनों को इस योजना लाभोश दिलवाया जाए। और साथ ही स्वर्णकार समाज के परिवार के छात्र-छात्राओं छात्रवृत्ति का भी



लाभांश उपलब्ध करवाया जाए। स्वर्णकार समाज के कारीगरों को कम से कम 10 लाख रुपए का बैंक के माध्यम से बिना गारंटी और बिना ब्याज ऋण उपलब्ध करवा जावें। और साथ ही स्वर्णकार समाज के दुकानदारों के लिए बैंक की ओर से कम से कम 20 लाख की लिमिट बनाई जाए ताकि स्वर्णकार दुकानदार उसे पैसे का अपनी दुकान में सदुपयोग कर दुकान में चांदी सोने का माल ला सकें। धारा 411 में संशोधन किया जाकर शिथिलता प्रदान करे। चांदी-सोने को सट्टा

बाजार से बाहर निकाले।

ज्ञापन के दौरान डॉ दीक्षांत सोनी, बालकिशन सोनी, पुरुषोत्तम सोनी, चेतन सोनी, गणेश सोनी, सत्यनारायण सोनी, रामचरण सोनी, हरि मोहन सोनी, उत्तम सोनी, अटल सोनी, मुकेश सोनी, नारायण सोनी, विष्णु सोनी, सोनू सोनी, दिनेश सोनी, महावीर सोनी रमेश सोनी, लोकेश सोनी, मुकुट सोनी इत्यादि जजावर, बांसी, दुगारी, देई, नगर फोर्ट, बूंदी, दबलाना गांव से स्वर्णकार समाज बंधु शामिल हुए।

सड़लानाडा धाम पर फूलडोल महोत्सव में रही लोकनृत्य गेर की धमचक

माताजी एवं मामाजी धाम पर रंग पंचमी का मेला संपन्न।

बढ़ता राजस्थान

बालोतरा,(कैलाश गोस्वामी)। ग्राम पंचायत मुख्यालय लालाणा के सड़लानाडा पर स्थित श्री सुभद्रा माताजी एवं मामाजी महाराज का धाम पर फाग महोत्सव के तहत रंग पंचमी का मेला बुधवार को सड़लानाडा धाम एवं श्री निम्बेश्वर हाथीबंद महादेव मठ खारवा-जेठन्तरी के मठाधीश महंत भुवनेश्वरपुरी महाराज के सानिध्य में फूलडोल कार्यक्रम आयोजित हुआ। फाग महोत्सव के दौरान आस-पास गांवों के विभिन्न गेरदलों के नर्तकों ने लोक कला एवं संस्कृति की विरासत गेर नृत्य का जीवंत प्रदर्शन कर छटा बिखेरी।

बुधवार को रंग पंचमी मेले

में फाग महोत्सव के तहत पारंपरिक फूलडोल कार्यक्रम का विधिवत आयोजन किया गया। इस दौरान स्थानीय गेर दल के अलावा आस-पास के कनाना, पारलु, ऊमरलाई, काकराता, खारवा आदि गांवों से गेरदल पहुंच नर्तक राजस्थान का पारंपरिक लोक नृत्य गेर का अनूठा प्रदर्शन किया। वहीं रंग पंचमी के मेले में बड़ी संख्या में पहुंचे श्रद्धालुओं ने माताजी व मामाजी के दर्शन-पूजन कर सुख-समृद्धि की कामना की तथा विभिन्न गेरदलों के प्रदर्शन को निहार। सड़लानाडा धाम पर गेरदलों के लिए छाया-पानी की माकूल व्यवस्था की गई थी। इस

कई बार नोटिस देने के बावजूद नहीं हटाया अतिक्रमण तो एन एच आई का पीला पंजा वेलकम होटल पर चला

हाईवे पर देखने वालों की भीड़ हुई जमा

बढ़ता राजस्थान

बूंदी (अनन्त दाधीच)। सदर थाना इलाके के रामगंज बालाजी वेलकम होटल में खाना खाने युवकों की पिटाई की और एक युवक की हत्या वेश्यावृत्ति सहित होटल के अंदर से जो महिलाओं और युवतियों की बरामद के बाद प्रशासन ने बुधवार को पीला पंजा चलाया एन एच आई के अधीक्षण अभियंता गोविंद सिंह ने अपनी सीमा में होटल संचालक द्वारा अतिक्रमण करने के मामले में पहले ही अवगत करवाया था, लेकिन इस मामले पर ,जब कोई जवाब नहीं मिला तो ,आज भारी पुलिस बल के साथ नहीं द्वारा अतिक्रमण तोड़ने की कार्रवाई की गई। इस दौरान आसपास के इलाके में हड़कंप मच गया लगभग 100 होटल संचालकों को भी एन एच आई की ओर से नोटिस दिया गया था , मगर उन नोटिस का ना कोई जवाब था और ना ही अतिक्रमण हटाय़ा तो बुधवार को एन एच आई द्वारा में हाईवे के डिवाइडर के सेंटर से फीता डालकर



नाप चोप करने के बाद 3 फिट का कब्जा हटाय़ा गया। वेलकम होटल में गत दिनों एक युवक की हत्या करने सहित वेश्यावृत्ति करने महिलाओं को बंधक बनाकर जबरन वेश्यावृत्ति करवाने के मामले में एन एच आई और प्रशासन पुलिस ने संयुक्त कार्रवाई करते हुए

बुधवार को सीमा में हो रहे अतिक्रमण को ध्वस्त किया । इस दौरान पुलिस एन एच आई द्वारा पुलिस जातामांगा गया था जिसमें डी ब्या एस्प्री अरुण मिश्रा, सदर थाना प्रभारी रमेश आर्य, तहसीलदार अर्जुन मीणा सहित पुलिस जासा तैनात था ।

जापान इंटरनेशनल कॉर्पोरेशन एजेंसी टीम हुई किसानों से रूबरू



माध्यम से मिले हुए अनुदानों के बारे में बताया गया किसानों द्वारा योजना की सराहना की गई।

महेश चन्द्र चेजारा, संयुक्त निदेशक, उद्यान, डॉ शंकर सिंह राठौड, उप निदेशक उद्यान, दिनेश सोलंकी, कृषि अधिकारी उद्यान, अशोक चौधरी एवं

शिव प्रकाश मेघवंशी कृषि पर्यवेक्षक उद्यान विभाग, सी.के. कोली, अधिशासी अभियन्ता, जल संसाधन विभाग, महिला बाल विकास, राजीविका, पीएमयू, पीएमसी और अर्पण सेवा संस्थान जयपुर से उच्च अधिकारी गण मौजूद रहे।

जिला कलेक्टर के निर्देशानुसार कार्यक्रमों की तैयारियों के संबंध में एडीएम ने ली अधिकारियों की बैठक



बढ़ता राजस्थान

भीलवाड़ा,(अमित शर्मा)। मुख्यमंत्री भजनलाल शर्मा की मंशानुरूप 30 मार्च को राजस्थान दिवस के अवसर पर राज्य सरकार द्वारा प्रदेश के समस्त जिलों व राज्य स्तर पर विविध कार्यक्रमों का आयोजन होगा।

जिलों में आयोजित होने वाले कार्यक्रमों की तैयारियों के संबंध में जिला कलेक्टर जसमीत सिंह संधू के निर्देशानुसार अतिरिक्त जिला कलेक्टर ओमप्रकाश मेहरा ने बुधवार को कलेक्ट्रेट सभागार में अधिकारियों की बैठक ली।

अतिरिक्त कलेक्टर ने कहा कि राज्य सरकार के निर्देशानुसार 30 मार्च, राजस्थान दिवस के अवसर पर विभिन्न कार्यक्रमों का बड़े स्तर पर आयोजन किया जाएगा जिसमें युवा, किसान, महिला एवं नारी, गरीब, वंचित वर्ग के लिए विभिन्न लाभ वितरण कार्यक्रम आयोजित होंगे साथ ही निवेश उत्सव भी मनाया जाएगा। उन्होंने बताया कि इसी दिन राज्य सरकार के सुशासन, जन कल्याण से जुड़े विभिन्न कार्यक्रमों के साथ ही जिला प्रशासन व पर्यटन विभाग द्वारा लोक कलाकारों द्वारा सांस्कृतिक प्रस्तुतियां दी जाएगी व अन्य सांस्कृतिक कार्यक्रमों का भी आयोजन होगा।

अतिरिक्त कलेक्टर ने अधिकारियों को निर्देश दिए कि स्थापना दिवस के अवसर पर आयोजित होने वाले कार्यक्रमों की तैयारियां संबंधित विभाग के अधिकारी आवश्यक रूप से शुरू करना सुनिश्चित करें एवं राजस्थान दिवस के अवसर पर मुख्यमंत्री की मंशानुरूप कार्यक्रमों का बेहतर व भव्य आयोजन हो।

बैठक में एटीएम सिटी प्रतिभा देवटिया, नगर विकास न्यास के ओएसडी चिमनलाल मीणा, जिला सांख्यिकी अधिकारी सोनल राज सहित संबंधित विभागों के वरिष्ठ अधिकारीगण मौजूद रहे।

टीबी मुक्त ग्राम पंचायत अभियान के तहत नवीनतम उपचार प्रणाली का दिया प्रशिक्षण



बढ़ता राजस्थान

बूंदी (अनन्त दाधीच)। बुधवार को जिला क्षय रोग निवारण केंद्र बूंदी के माध्यम से एमडीआर टीबी के नवीनतम उपचार प्रणाली बी पी ए एल एम रेजिमेंट की ट्रेनिंग दी गई जिसमें जिले भर के चिकित्सा अधिकारियों एवं टीबी सुरवाइजर ने प्रशिक्षण प्राप्त किया। जिला क्षय रोग अधिकारी डॉक्टर कुलदीप मीणा ने बताया कि अब एमडीआर टीबी की इलाज अवधि मात्र 6 महीने ही रह गई है इससे मरीजों को होने वाली परेशानी में राहत मिलेगी यह नवीन उपचार प्रणाली अधिक प्रभावित होने से मरीजों की ट्रीटमेंट सक्सेस रेट में भी बढोतरी होगी।प्रशिक्षण के दौरान जिला प्रोग्राम कोरडीनेटर धीरेन्द्र सिंह, पीपीएम कोरडीनेटर शैलेन्द्र भारद्वाज,डीआरटीबी कोरडीनेटर विशाल शर्मा मौजूद रहे। प्रशिक्षण में मौजूद प्रशिक्षराथियों को शपथ दिलाई, निक्षय मित्र बनाने की जानकारी प्रदान की ।

वोटर आईडी से लिंक होगा आधार- चुनाव आयोग ने बैठक आयोजित कर किया निर्णय

बढ़ता राजस्थान

नई दिल्ली/ भीलवाड़ा। चुनाव आयोग ने वोटर आईडी को आधार से जोड़ने को लेकर बड़ा फैसला लिया है। मुख्य चुनाव आयुक्त ज्ञानेश कुमार की अध्यक्षता में हुई हाई बैठक में इस विषय पर विस्तृत चर्चा की गई। बैठक में आयोग ने स्पष्ट किया कि यह प्रक्रिया पूरी तरह संविधान और सुप्रीम कोर्ट के फैसले के तहत ही होगी। चुनाव आयोग ने स्पष्ट किया कि वोटर आईडी को आधार से जोड़ने की प्रक्रिया संविधान के अनुच्छेद 326 और जन प्रतिनिधित्व अधिनियम, 1950 की धारा 23(4), 23(5) और 23(6) के तहत होगी। आयोग ने सुप्रीम कोर्ट के फैसले के संदर्भ में बताया कि आधार कार्ड सिर्फ पहचान का प्रमाण है, नागरिकता का नहीं। इसलिए आधार से लिंक करने की प्रक्रिया यह सुनिश्चित करेगी कि सिर्फ भारतीय नागरिक ही मतदाता सूची में दर्ज हों। आयोग ने कहा, संविधान के अनुसार, मतदान का अधिकार केवल भारतीय नागरिकों को ही मिल सकता है। आधार सिर्फ व्यक्ति की पहचान साबित करता है, उसकी नागरिकता नहीं। इसलिए इस प्रक्रिया को कानूनी दायरे में रखा जाएगा और सुप्रीम कोर्ट के सिविल के फैसले के अनुरूप आगे बढ़ाया जाएगा। चुनाव आयोग और आधार कार्ड जारी करने वाली संस्था यूआईडीएआई के तकनीकी विशेषज्ञ जल्द ही इस पर काम शुरू करेंगे।

स्थानीय पार्षद ने आवासीय कॉलोनी में मच्छरों से बचाव के लिए फॉगिंग करवाने एवम् चारभुजा बस स्टैंड को शुरू करवाने की मांग की

बढ़ता राजस्थान

रावतभाटा (नि.स.)। बदलते मौसम के साथ ही मच्छरों का प्रकोप देखने को मिल रहा है साथ ही मौसमी बीमारी फैलने का भी खतरा बढ़ता जा रहा है। परमाणु बिजलीघर की आवासीय कॉलोनी से पार्षद मनीष गिरी ने एस डी एम व नगर पालिका प्रशासक महेश गंगोरिया एवम् अधिशासी अधिकारी मुकेश नागर से भेट की एवम् मच्छरों से बचाव के लिए अणु किरण,अणु प्रताप,अणु छाया,अणु तारा एवम् अणु दीप कॉलोनी के सभी वाडों में फॉगिंग करवाने की मांग की।नगर पालिका प्रशासक एवम् अधिशासी अधिकारी ने नगर पालिका कर्मचारियों को तुरंत फॉगिंग करवाने के आदेश दिए कॉलोनीवासियों कि और से पार्षद मनीष गिरी ने अधिकारियों के प्रति आभार जताया साथ ही पार्षद गिरी ने एस डी एम महेश गंगोरिया को परमाणु बिजलीघर की आवासीय कॉलोनी,चारभुजा एवम् अन्य गांवों के निवासियों को कई वर्षों से आ रही परेशानी से अवगत करवाया जिसमें उन्होंने राजस्थान रोड वज की बसों का संचालन परमाणु बिजलीघर द्वारा सी एस आर में बनाया गए करोड़ों रु के चारभुजा बस स्टैंड तक करवाने की मांग साथ ही बसों को बालाराम चौराहा फेस 2 से नहीं मोड़ने के निर्देश देते की मांग की एस डी एम महेश गंगोरिया ने इस संदर्भ में जल्द से जल्द आमजन की समस्या को हल करने हेतु दिशा निर्देश देने का आश्वासन दिया।

मातृशक्ति ने विभिन्न स्थानों पर बैठके तय कर धर्मसभा को सफल बनाने का आह्वान किया

मातृशक्ति द्वारा कलश यात्रा के पंजीयन की रचना बनाई

बढ़ता राजस्थान

राजसमंद (सुरेश बागोरा)। हिन्दू नववर्ष समारोह समिति राजसमंद द्वारा 30 मार्च रविवार को बालकृष्ण स्टेडियम कोकरोली में प्रातः 11 बजे विराट धर्मसभा एवं भव्य शोभायात्रा के आयोजन को लेकर मातृशक्ति की विभिन्न टोलियों द्वारा शहर में कई स्थानों पर बैठके आयोजित की गईं। समिति के प्रचार प्रसार प्रमुख ने बताया कि मातृशक्ति द्वारा 21000 कलश यात्रा के लिए दस रुपए का पंजीयन शुल्क व गृह संपर्क अभियान के सौ रुपए पंजीयन शुल्क जिसके तहत नववर्ष मंगलमय हो का तोरण व प्रत्येक घर पर भगवा ध्वज देने के साथ ही, शोभायात्रा के मार्ग में तीन किलोमीटर लंबी ऑयल पेंट की रंगोली बनाई। समिति द्वारा पंचरत्न कॉम्प्लेक्स, सनसिटी, नवरत्न कॉलोनी, कमल तलाई, चँवरग मोहल्ला, छिपा मोहल्ला, पालीवाल समाज, मंडा राजनगर, प्रजापत समाज, खत्री समाज, मालीवाड़ा-1, मालीवाड़ शिव मंदिर, खटिक वाडा, रंगर समाज, शीतलामाता मंदिर राजनगर, मालियों की बड़ी, दानी चबूतरा, बड़ा पाड़ा राजनगर, नंदवाना वास, भोई वाडा, भोइमली, ज्ञान गछ कॉलोनी, हाउसिंग बोर्ड, धोईदा, तेली समाज, सुंदर टॉकिच, सिद्धार्थ कॉलोनी आदि जगहों पर बैठक कर जागृति की गयी।

ग्लास फैक्ट्री के पास अपार्टमेंट में लगी आग तीन दमकलों ने पाया आग पर काबू

बढ़ता राजस्थान

जयपुर (का.स.)। बजाज नगर थाना इलाके में स्थित ग्लास फैक्ट्री के पास प्रतापनगर में एक अपार्टमेंट के प्रथम फ्लोर पर एक फ्लैट में बुधवार शाम अचानक आग लग गई। आग की सूचना पर तीन दमकल मौके पर पहुंची और करीब आधा घंटे में आग पर काबू पाया। आग से फर्नीचर सहित अन्य सामान जल गया। आग रसोई में रखे सिलेण्डर में गैस लीकेज होने की वजह से लगी। समय रहते लोगों ने सिलेण्डर को बाहर निकाल दिया वरना बड़ा हादसा हो सकता था। पुलिस के अनुसार टोक रोड पर ग्लास फैक्ट्री के पास एक प्लैट में शाम करीब सवा 6 बजे सिलेण्डर में लीकेज के चलते आग लग गई। धुआं उठता देखकर स्थानीय लोगों ने फायर ब्रिगेड को सूचना दी। सूचना पर मानसरोवर से 2 और 22 गोदाम से एक दमकल मौके पर पहुंची और करीब आधा घंटे के अथक प्रयास के बाद आग पर काबू पाया गया। आग से रसोई में रखा सामान व फर्नीचर जल गया।

महर्षि गौतम के प्राकट्य महोत्सव की तैयारी हेतु आज गुर्जर गौड़ कपासन की बैठक

बढ़ता राजस्थान

कपासन (नि.स.)। न्याय शास्त्र के प्रणेता महर्षि गौतम का प्राकट्य महोत्सव आगामी 30 मार्च चैत्र शुक्ला प्रतिपदा को स्थानीय गुर्जर गौड़ समाज के संयोजन में रघौल्लस के साथ मनाया जायेगा जिसकी तैयारियों हेतु आज गुरुवार को बैठक का आयोजन किया जायेगा। गुर्जर गौड़ समाज कपासन अध्यक्ष भुवनेश व्यास व महामंत्री लोकेश चाछा ने बताया कि गुर्जर गौड़ समाज के आराध्य एवं न्याय शास्त्र के प्रणेता महर्षि गौतम का प्राकट्य महोत्सव आगामी 30 मार्च चैत्र शुक्ल प्रतिपदा को विभिन्न धार्मिक अनुष्ठानों के साथ उत्साहपूर्वक मनाया जायेगा जिसके अंतर्गत प्राकट्य महोत्सव पर आयोजित होने वाले विभिन्न कार्यक्रमो की तैयारीयो को लेकर स्थानीय गुर्जर गौड़ समाज की आवश्यक बैठक का 20 मार्च गुरुवार सांय 5.30 बजे समाज के वरिष्ठ एवं युवा वर्ग की उपस्थिति में आयोजन किया जायेगा।

अभय विद्या मंदिर में मोतियाबिंद जांच और निशुल्क ऑपरेशन शिविर का आयोजन



बढ़ता राजस्थान

हिंडौन सिटी (अंशु गुप्ता)। करौली रोड स्थित अभय विद्या मंदिर में मोतियाबिंद जांच और निशुल्क ऑपरेशन शिविर का आयोजन किया गया। जिला मुख्य चिकित्सा अधिकारी डॉ. दिनेश चंद मोीणा ने सुबह 8 बजे शिविर का उद्घाटन किया।ट्रस्ट के संयोजक सुरेश गोयल पावटा और अध्यक्ष रमेश चंद गुप्ता ने बताया कि शिविर में 20 से अधिक नर्सिंग स्टाफ ने सेवाएं दीं। 3-4 ओपीडी कक्षाों में मरीजों की जांच की गई। शिविर में 300 से अधिक मरीजों का रजिस्ट्रेशन हुआ।स्वामी श्री अश्वानंद ट्रस्ट द्वारा ये 50वां शिविर है, जो संबल सोसायटी जयपुर और जिला अंधता निवारण समिति, करौली के सहयोग से आयोजित किया गया। शिविर में करौली, सर्वाई माधोपुर, दौसा और भरतपुर जिले के मरीजों ने जांच कराई।गुरुवार से मोतियाबिंद के मरीजों के निशुल्क ऑपरेशन शुरू होंगे। जयपुर से आई संबल सोसायटी की टीम के नेत्र रोग विशेषज्ञ डॉ ब्रवण सिंह तंवर, डॉ अविनाश पुरोहित और डॉ दिनेश यादव ऑपरेशन करेंगे। शिविर को सफल बनाने में सह संयोजक मनोज अग्रवाल, सचिव दामोदर गुप्ता, कमल किशोर अग्रवाल, उपअध्यक्ष सुरेश पंसारी, जीतू महु और पुरुषोत्तम बजाज का विशेष योगदान रहा।



बढ़ता प्रादेशिक

चार सालों से निरस्त 700 श्रमिक कार्ड फिर हुए जारी, श्रमिकों के चेहरे पर आई मुस्कान

श्रम विभाग के प्रयासों से वर्षों से भटक रहे सैकड़ों निर्माण श्रमिकों को मिली राहत

बढ़ता राजस्थान

राजसमंद (सुरेश बागोरा)। मुख्यमंत्री श्री भजनलाल शर्मा के निर्देशन में राज्य सरकार निर्धन एवं वंचित वर्ग के कल्याण हेतु संवेदनशीलता और प्रतिबद्धता से कार्य कर रही है। जिला कलक्टर बालमुकुंद असावा के निर्देशन में जिले में लगभग चार सालों से भटक रहे श्रमिकों को श्रम विभाग ने राहत लेकर उनके घर खुशियां पहुंचाने का कार्य किया है। दरअसल राज्य सरकार द्वारा निर्माण कार्य के क्षेत्र में कार्ररत श्रमिकों के कल्याण हेतु भवन एवं अन्य संनिर्माण कर्मकार मण्डल के माध्यम से निर्माण श्रमिकों का पंजीयन कर श्रमिक कार्ड दिया जाता है। इस कार्ड से लाभार्थी श्रमिक को मण्डल की योजनाओं जैसे निर्माण श्रमिक शिक्षा एवं कौशल विकास योजना, प्रसूति सहायता योजना, श्रमिक की मृत्यु के



पश्चात सहायता योजना सहित अन्य योजनाओं का लाभ दिया जाता है।

चार सालों से भटक रहे थे श्रमिक
: राजसमंद जिले में वर्षों से कई श्रमिक ऐसे थे जो कार्ड निरस्त होने से पुनः जारी करवाने हेतु भटक रहे थे। जिला कलक्टर के निर्देशन में श्रम विभाग द्वारा निरंतर

राजकीय विद्यालय तस्वारिया में कक्षा 8 के विद्यार्थियो हेतु विदाई समारोह का आयोजन



बढ़ता राजस्थान

कपासन (नि.स.)। क्षेत्र के पीएम श्री राजकीय विद्यालय तस्वारिया में बुधवार को कक्षा 8 के विद्यार्थियो का विदाई समारोह आयोजित किया गया।साथ ही विद्यार्थियो को बोर्ड परीक्षा नियमों की जानकारी दी गयी।

जानकारी अनुसार पंचायत समिति कपासन क्षेत्र के पीएम श्री राजकीय उच्च प्राथमिक विद्यालय तस्वारिया में कक्षा 8 के विद्यार्थियों हेतु विदाई समारोह का मुख्य ब्लॉक शिक्षा अधिकारी कपासन गोपाललाल शर्मा,पंचायत प्रारंभिक शिक्षा अधिकारी बामनिया दिलीप कुमार उपाध्याय,संस्था प्रधान सीपी सिरियो आदि गणमान्यजनों

की उपस्थिति में आयोजन किया गया।कार्यक्रम में इस वर्ष ईस्पायर अवार्ड में ममता गाडरी का चयन होने पर मेधावी छात्रा का अतिथियों द्वारा उपरना ओढ़ाकर स्वागत अभिनंदन किया गया।साथ ही कार्यक्रम में विद्यार्थियो को बोर्ड परीक्षा संबंधी नियमों की विस्तृत जानकारी प्रदान की गयी।

इस अवसर पर शिक्षक गोविंद सिंह यादव,शिक्षिका पुष्पा बुनकर,रिजवाना खान सहित विद्यालय में अध्ययनरत विद्यार्थी एवं स्थानीय गणमान्यजन उपस्थित रहे।उक्त कार्यक्रम का संचालन शारीरिक शिक्षक सत्यनारायण जोशी ने तथा आभार शिक्षक श्यामलाल गौड़ द्वारा व्यक्त किया गया।

निम्बाहेड़ा तहसील के पांच गांव राजस्व ग्राम घोषित

बढ़ता राजस्थान

निम्बाहेड़ा (नि.स.)। राजस्व मण्डल अजमेर एवं जिला कलक्टर, चित्तौड़गढ़ से प्राप्त प्रस्ताव के अनुरूप राज्य सरकार ने निम्बाहेड़ा तहसील निम्बाहेड़ा के मूल राजस्व ग्राम से लगती हुई सीमाओं पर स्थित पांच ग्रामों (ढ़ाणियों) को एतद्दक्षात् राजस्व ग्राम में घोषित किया है। पूर्व स्वायत्त शासन मंत्री एवं विधायक श्रीचंद कुपलानी ने बताया कि राजस्थान सरकार के राजस्व विभाग ने अधिसूचना जािर कर निम्बाहेड़ा तहसील की जलिया ग्राम पंचायत के मूल राजस्व गांव पिपलिया कलां में से प्रकाशनगर, बरड़ा ग्राम पंचायत के मूल राजस्व ग्राम बोरखेड़ी में से ढावलिया, जावदा ग्राम पंचायत के मूल राजस्व ग्राम जावदा में से कान जी का खेड़ा, केली ग्राम पंचायत के मूल राजस्व ग्राम रवूंजना में से खापरिया खेड़ी तथा मांगरोल ग्राम पंचायत के मूल राजस्व ग्राम मांगरोल में से लालुखेड़ा को नवीन राजस्व ग्राम के रूप में घोषित किया है। कुपलानी ने बताया कि आदेश के माध्यम से राजस्थान भू-राजस्व अधिनियम, 1956 की धारा 107 में निहित प्रवधानों के तहत उक्त मूल राजस्व ग्राम एवं नवघोषित राजस्व ग्राम के खसरा जमाबन्दी, नक्शे आदि अभिलेखों को पु्थक कर उनके संधारण के लिए जिला कलक्टर, चित्तौड़गढ़ को अधिकृत किया गया है।

होटल फेडरेशन ने की कोर निदेशक से मुलाकात

कोर एरिया मे सफारी शुरू करो, रिजर्व मे बढ़ाओ बाघो का कुनबा

बढ़ता राजस्थान

बूंदी (अनन्त दाधीच)। होटल फेडरेशन ऑफ राजस्थान की बूंदी इकाई ने बुधवार को रामगढ विषधारी टाईगर रिजर्व कोर निदेशक अरविंद कुमार झा से मुलाकात कर रामगढ के पर्यटन विकास व विभिन्न मुद्दो को लेकर विस्तृत चर्चा की।

होटल फेडरेशन ऑफ राजस्थान की बूंदी इकाई के प्रतिनिधिमंडल ने कोर निदेशक से टाईगर कन्जर्वेशन प्लान लागू कर कोर एरिया मे सफारी शुरू करने,



दो टाइग्रेस को जल्द रिजर्व मे शिफट करने, सफारी के लिये नये रुट्स तैयार करने, सफारी के



दौरान देशी विदेशी पर्यटको को गाइड उपलब्ध करवाने, वन्यजीवो की मॉनिटरिंग प्रभावी ढंग से

शीतला अष्टमी पर महिलाओ ने माता को लगाया ठण्डे पकवानों का भोग

बढ़ता राजस्थान

हिंडौन सिटी (अंशु गुप्ता)। हिंडौन सिटी में चैत्र मास के दौरान शीतला माता की पूजा का विशेष महत्व है। बुधवार को शीतला कॉलोनी, मोहन नगर और किशन नगर स्थित भूमिया

बाबा मंदिर में महिलाओं ने विशेष पूजन किया।

महिलाओं ने एक दिन पहले ही संध्या समय पर घरों में माता को भोग लगाने के लिए बास्योड़ा का पकवान तैयार किया था। बुधवार सुबह से ही शीतल पकवानों का भोग लगाया

गया। शहर की सड़कों पर सज-धजकर महिलाएं नंगे पैर, हाथों में पूजन की थाली लेकर मंदिर की ओर जाती दिखीं।मंगल गीत गाते हुए महिलाओं ने समूह में पूजन किया। शीतला कॉलोनी स्थित मंदिर में सबसे अधिक भीड़ देखी गई।

दैनिक

बढ़ता राजस्थान

चार सालों से निरस्त 700 श्रमिक कार्ड फिर हुए जारी, श्रमिकों के चेहरे पर आई मुस्कान

श्रम विभाग के प्रयासों से वर्षों से भटक रहे सैकड़ों निर्माण श्रमिकों को मिली राहत

700 से अधिक श्रमिक कार्ड जारी

श्रम कल्याण अधिकारी उमेश राइका ने बताया कि जिले में लगभग 800 निरस्त श्रमिक कार्ड को लेकर अपील श्रमिकों द्वारा प्रस्तुत की गई थी जिस पर निर्णय लेते हुए लगभग 700 श्रमिक कार्डों को स्वीकृत किया जा चुका है। जिन श्रमिकों द्वारा अपीलों प्रस्तुत की गई है, जिनकी अपील स्वीकृत हो गई है वे नजदीकी ई मित्र पर जाकर नियमानुसार शुल्क जमा कर अपना श्रमिक कार्ड प्राप्त कर सकते हैं। जिन्होंने अभी तक अपील प्रस्तुत नहीं की है वे कलेक्ट्रेट स्थित श्रम विभाग कार्यालय कक्ष 302 में आकर या फोन नंबर 02952222522 पर संपर्क कर सकते हैं।

श्रमिकों से संपर्क कर निरस्त आवेदनों की अपील करने हेतु आग्रह किया गया है। अपीलों की जांच पश्चात विभाग ने भी त्वरित कार्यवाही करते हुए इस काम को प्राथमिकता पर लिया और श्रमिकों को श्रमिक कार्ड जारी किए गए।

निर्माण श्रमिक की परिधि में आते

हैं ये लोग : निर्माण श्रमिक से आशय उस व्यक्ति से है जो किसी भवन या अन्य

निर्माण कार्य में कुशल, अर्द्धकुशल या कुशल श्रमिक के रुप में शारीरिक सुपरवाइजर तकनीकी या क्लेरिकल कार्य पारिश्रमिक के लिए करता हो। निर्माण श्रमिक में पत्थर काटने वाले या पत्थर तोड़ने वाले या पथ पीसने वाले कामगार, मनरेगा श्रमिक, राज (मैनन) मिस्त्री, बड़ई (कारपेंटर), पुताई करने वाले (पेन्टर), फिटर या बार बेंडर, सड़क या

पाईप मरम्मत कार्य में लगे प्लम्बर, इलेक्ट्रीशियन, कुएं खोदने वाले, बेल्टिंग करने वाले, मुख्य मजदूर, मजदूर या बेलदार, स्प्रे मैन या मिक्सरमेन (सड़क बनाने में लगे), कुएं में गाद (तलछट) हटाने वाले गोताखोर, हथौड़ा चलाने वाले, छप्पर डालने वाले, मिस्त्री, लोहार, लकड़ी चीरने वाले, मिश्रण करने वाले (कंक्रीट मिक्सर चलाने वाले सहित), पम्प ऑपरेटर, मिक्सर चलाने वाले, रोलर चालक, बड़े यांत्रिकी कार्य जैसे भारी मशीनरी, पुल के कार्य आदि में लगे खलासी, चौकीदार, मोजार्डिंग पॉलिश करने वाले, सुरंग कर्मकार, संगमरमर व अन्य पत्थर कर्मकार, चट्टान तोड़ने वाले एवं खनि कर्मकार (जो खान अधिनियम के अंतर्गत नहीं आते हैं), संनिर्माण कार्य से जुड़े मिट्टी का कार्य करने वाले, चुना बनाने की क्रिया में लगे कर्मकार आदि शामिल हैं।

मेवाड़ के प्रसिद्ध तीर्थ गढ़बोर में आयोजित हुई रंग पंचमी, चांदी के वैवाण में विराजित का ठाकुर जी को लाया गया चौक में केसर को पानी में घोलकर चांदी की पिचकारी से खेली होली,हजारों की संख्या में चारभुजा पहुंचे श्रद्धालु

बढ़ता राजस्थान

राजसमंद (सुरेश बागोरा)। मेवाड़ के प्रसिद्ध धाम गढ़बोर में करीब 400 साल पुरानी परंपरा का निर्वहन करते हुए रंग पंचमी श्रद्धा पूर्वक बनाई गई। इस मौके पर ठाकुर जी भगवान चारभुजानाथ को चांदी के वैवाण में विराजित कर बाहर चौक में लाया गया।जहां झुले में विराजित कर दर्शन खुले। इस मौके पर केसर को पानी में घोलकर वहां मौजूद हजारों पुजारी ने ठाकुर जी को चांदी की पिचकारी से होली खेलाई।

इस अनूठे नजारे के साक्षी बनने के लिए हजारों की संख्या में श्रद्धालु प्रदेश भर से पहुंचे हैं। रंग पंचमी उत्सव के बाद मंदिर और आसपास के सभी मोहल्लों की सड़क पूरी तरह से केसरिया हो गई। रात्रि में 15 दिन के फग महोत्सव के तहत पुजारीयों द्वारा रंग नृत्य का आयोजन किया जाएगा। आज रंग पंचमी के मौके



पर आने वाली भीड़ के चलते चारभुजा थाना पुलिस ने ऐतिहातन चप्पे चप्पे पर पुलिस जवान भी तैनात किए हैं।आपको बता दें प्रदेश में रंग पंचमी पर आयोजित होने वाले कार्यक्रमों में प्रदेश का

सबसे बड़ा कार्यक्रम गढ़बोर के चारभुजा थाना पुलिस ने आयोजित किया जाता है जिसमें प्रदेश बरसे हजारों श्रद्धालु पहुंचते हैं। मेवाड़ के चार धामों में से एक चारभुजा नाथ में जलझुलनी एकादशी का

भी विशाल मेला लगता है जो प्रदेश के मेलों में दूसरा सबसे बड़ा मेला माना जाता है। जिसमें हिंदू समाज के सभी जाति और सभी वर्गों के लोग पूरी श्रद्धा और विश्वास के साथ पहुंचते हैं।

गौ तस्करी का मामला सामने आया, पुलिस व गौ रक्षक दल ने खेत से छुड़ाए 9 गाय और 3 बछड़े, मामला दर्ज



बढ़ता राजस्थान

चौमहला (आबिद हुसैन)। झालावाड़ जिले के गंगधार थाना क्षेत्र के मल्हारगंज इलाके में गो वंश तस्करी का मामला सामने आया है ,गोवंश व बछड़ो को मुक्त करवा कर मेडिकल करवाने के बाद गो शाला भिजवाया है थाना प्रभारी अमरनाथ जोगी ने बताया कि गो रक्षक

दल के सदस्य गजेन्द्र सिंह द्वारा एक रिपोर्ट दी कि गंगधार थाना क्षेत्र के मल्हारगंज इलाके में हिंदू संगठनों को सूचना मिली थी कि एक व्यक्ति द्वारा अपने खेत पर एक दर्जन से ज्यादा गो वंश बांध रखा है और इनकी तस्करी में लिप्त है साथ ही गो तस्करी में काम आने वाला सामान लाठी डंडे, कट्टे में भर कर रखे हुए पत्थर भी मिले जिसके बाद बड़ी संख्या में

सभी संगठनों के कार्यकर्ता इकठे होने लगे इस दौरान मौके पर पहुंचे थाना प्रभारी ने मामले को गंभीरता से लिया और हिन्दू संगठनों की मदद से युवक के खेत से 9 गो वंश गाय और 3 बछड़े कब्जे में लेकर मेडिकल मुआयना करवाया और गो वंशों को गो शाला भिजवाया साथ ही हिंदू संगठनों की रिपोर्ट पर मामला दर्ज कर अनुसंधान शुरू किया।

वीर हनुमान मेले का भव्य आयोजन निकाली शोभायात्रा



बढ़ता राजस्थान

हिंडौन सिटी(अंशु गुप्ता)। महू इब्राहिमपुर में वीर हनुमान मेले का भव्य आयोजन किया गया। मेले में क्षेत्र के विभिन्न गांवों से बड़ी संख्या में श्रद्धालु शामिल हुए।दोपहर को धूमधाम से शोभायात्रा का आगाज हुआ। हनुमान मंदिर को विशेष रूप से सजया गया था। शोभायात्रा में वीर हनुमान जी की आकर्षक झांकी सहित कई धार्मिक झांकियां शामिल थीं। राधा-कृष्ण, सीताराम और शिव परिवार की झांकियों ने लोगों का ध्यान खींचा। सैनिकों की शौर्य गाथा और हनुमान की सेना की झांकियां भी विशेष आकर्षण के केंद्र रहीं।शोभायात्रा सीताराम मंदिर से शुरू होकर मैन मार्केट, सुहागन मार्केट और त्रिपोलिया बाजार होते हुए गांव के पारंपरिक मार्गों से गुजरी। मार्ग में कई स्थानों पर ग्रामीणों ने शरबत वितरण कर शोभायात्रा का स्वागत किया। कच्चे पक्के मकानों की छतों पर महिलाओं ने बड़ी संख्या में शोभायात्रा को देखा।मेले के दौरान गांव में पूरे दिन उत्सव का माहौल रहा। श्रद्धालुओं ने वीर हनुमान जी के दर्शन कर आशीर्वाद प्राप्त किया।



ट्रेनी एसआई को पता नहीं कितने नंबर से पास हुई

ट्रेनिंग के वीडियो में बोली-301 नंबर आए, जबकि मिले 354, एक लेटर में 13 गलतियां बढ़ता राजस्थान

जयपुर। झुंझुनूं में जॉइनिंग करने पहुंची ट्रेनी एसआई मोनिका (25) को स्पेशल ऑपरेशन ग्रुप (एसओजी) ने मंगलवार को गिरफ्तार किया। एसआई भर्ती पेपर को 15 लाख में खरीदने वाली मोनिका का एक ट्रेनिंग का वीडियो भी सामने आया है। इसमें वो बता रही है कि उसे एग्जाम में 301 नंबर मिले हैं, जबकि उसे 354 नंबर मिले थे। दरअसल, ट्रेनी एसआई ने नकल गिरोह के सरगना पौरव कालेर से पेपर खरीदा था। कालेर को गिरफ्तार करने पर ट्रेनी एसआई राजस्थान पुलिस अकादमी (आरपीए) जयपुर से फरार हो गई थी। एक दिन पहले गिरफ्तार आरोपी ट्रेनी से पूछताछ में और भी कई खुलासे हुए हैं। आरोपी को आज कोर्ट में पेश किया जाएगा।

ट्रेनिंग में दावा- अब 2 स्टार लगाकर ही जाऊंगी

मोनिका ने एसआई ट्रेनिंग के दौरान एक वीडियो बनाया था। इसमें उसने बताया कि उसके 301 नंबर आए हैं। वह वीडियो में ये भी बोल रही है कि घर पर तैयारी की थी, लेकिन इतना कॉन्फिडेंस नहीं आया, जितना ट्रेनिंग में मिला। अब में यहां से दो स्टार लगाकर ही जाऊंगी। लेकिन वीडियो की जांच में पता चला कि उसके 354 नंबर थे। यानी मोनिका को ये तक पता नहीं था कि वह कितने नंबर से पास हुई है। नंबर ज्यादा होने के कारण उसका मैरिट लिस्ट में 34वां नंबर था। जबकि उसे इंटरव्यू में 15 नंबर ही मिले थे। इतना ही नहीं ट्रेनिंग के दौरान उससे एक लेटर भी लिखवाया गया। इसमें करीब 13 गलतियां थीं। वह झुंझुनूं की रहने वाली है। हालांकि, इस लेटर में वह झुंझुनूं तक को गलत लिखा। इसके अलावा निरीक्षक, संदिग्ध, इसलिए जैसे कई शब्द थे, जिनमें गलतियां थीं।

मणिपुर में जनजातीय हिंसा- एक व्यक्ति की मौत : हमार जनजाति के युवकों ने जोमी झंडा उतारा, विवाद बढ़ा

बढ़ता राजस्थान

ईफाल (एजेंसी)। मणिपुर के चुराचांदपुर जिले में मंगलवार रात करीब 10 बजे जोमी और हमार जनजाति के बीच हिंसा हुई। इस हिंसा में हमार जनजाति के रोपुई पाकुमटे नामक व्यक्ति की मौत हो गई और कई अन्य घायल हो गए। ये हिंसा तब हुई जब हमार जनजाति के युवकों ने सेलमर क्षेत्र के पास फहराए गए जोमी झंडे को उतार दिया।

हिंसा रोकने के लिए सुरक्षा बलों ने पलैंग मार्च किया

हिंसा को रोकने के लिए बुधवार सुबह सिक्वोरिटो फोर्स ने पलैंग मार्च किया। साथ ही चुराचांदपुर जिले के डिप्टी कमिश्नर धरुण कुमार ने अपील करते हुए कहा कि शांतिपूर्ण समाधान के लिए जिला मजिस्ट्रेट हर संभव कोशिश कर रही है। जिला प्रशासन सभी नागरिकों की सुरक्षा सुनिश्चित करने के लिए काम कर रही है। साथ ही डीसी धरुण कुमार ने जिले के सभी जनजाति और संगठनों के नेताओं और अन्य सीएसएओ नेताओं से शांति को बहाल करने में मदद की अपील की है।

इंदौर की गेर में टैकर ने युवक को रौंदा, मौत : हादसे के बाद सीएम ने कैसिल किया गेर में शामिल होने का प्रोग्राम

बढ़ता राजस्थान

इंदौर (एजेंसी)। रंगपंचमी पर बुधवार को इंदौर में गेर निकाली गई। यूनेस्को की टीम भी यहां पहुंची। कलेक्टर आशीष सिंह का दावा है कि गेर में पांच लाख से ज्यादा लोग शामिल हुए। सफाई कर्मचारियों ने सफाई का जिम्मा संभाल लिया है। सीएम डॉ. मोहन यादव ने गेर में शामिल होने इंदौर पहुंचे। लेकिन इससे पहले ही उन्होंने प्रोग्राम कैसिल करने का निर्णय लिया। दरअसल, गेर निकालने के दौरान राजवाड़ा में टैकर का पहिया 45 वर्षीय शख्स के पेट के ऊपर से निकल गया, जिससे उसकी मौत हो गई। सीएम ने मृतक के परिवार 4 लाख रुपए देने की घोषणा की है।

इंदौर के राजवाड़ा पर रंगपंचमी की गेर के दौरान एक युवक टैकर की चपेट में आ गया। टैकर का पहिया उसके पेट से गुजर गया। उसे तड़पता देख लोगों ने एम्बुलेंस तक पहुंचाया। जिसके बाद उसे एम्बुलेंस की मदद से एमवाय अस्पताल भेजा गया, जहां डॉक्टरों ने उसे मृत घोषित कर दिया। पुलिस ने टैकर ड्राइवर को हिरासत में ले लिया है।

मृतक की पहचान सनी मौर्य (उम्र 24 वर्ष) निवासी रुक्मिणी नगर के रूप में हुई है। सोशल मीडिया पर फोटो वायरल हुआ तो उसके दोस्त राहुल सेन ने उसे पहचान लिया। राहुल ने यह खबर उसकी मां की दी और वे तत्काल एमवाय अस्पताल के पोस्टमॉर्टम रूम पहुंचे। इधर, फाग यात्रा में अचानक एक शख्स की तबीयत बिगड़ गई, उसे तुरंत एम्बुलेंस में बैठाया गया। हजारों लोगों की भीड़ ने रास्ता देकर कुछ ही मिनट में एम्बुलेंस को बाहर निकाला। वहीं, गेर में तीन लोग घबराहट से बेहोश हो गए।

यौन शोषण के आरोपी सीतापुर सांसद जेल से रिहा : 49 दिन बाद हाथ जोड़कर निकले; पत्नी से मिलते ही रो पड़े

बढ़ता राजस्थान

सीतापुर (एजेंसी)। महिला नेता से यौन शोषण के आरोप में जेल में बंद सीतापुर के कांग्रेस सांसद राकेश राठौर को 49 दिनों बाद रिहाई मिल गई। बुधवार सुबह 8 बजे सीतापुर जेल से सांसद हाथ जोड़ते हुए बाहर निकले। सीधे फॉर्च्यूनर में बैठे और आवास पहुंच गए। यहाँ पत्नी और घरवालों से मिले तो उनकी आँखों से आंसू छलक पड़े।

सांसद ने कहा- मामले में एफआईआर से लेकर रिहाई तक पेंच ही पेंच हैं। दोषियों के चेहरे बेनकाब होंगे। सच्चाई जनता के सामने आएगी। मुझे न्यायपालिका पर पूरा भरोसा है। यह जीवन का पहला मौका है कि अपने लोगों से इतने दिनों तक दूर रहना पड़ा। कांग्रेस सांसद 30 जनवरी से सीतापुर जेल में बंद थे। उन्हें 11 मार्च को इलाहाबाद हाईकोर्ट से जमानत मिल गई थी, लेकिन पुलिस वॉयस सैंपल की रिपोर्ट के बाद धाराएं बढ़ा दी थीं। इसके वजह से सांसद की रिहाई अटकी हुई थी। सांसद की रिहाई पर महिला नेता के पति ने कहा- इतनी गंभीर धाराओं में मुकदमा दर्ज होने के बाद जमानत मिलना न्याय नहीं है। मुझे न्यायपालिका पर भरोसा है। जल्द ही न्याय मिलेगा।

देश प्रदेश

अवैध खनन के मुद्दे पर विधानसभा में जमकर हंगामा भू-जल पर पैसा वसूलने वाले बिल पर सरकार का यू-टर्न बहस के बाद फिर सिलेक्ट कमेटी को भेजा, विपक्षी विधायकों ने प्रावधानों पर उठाए थे सवाल

बढ़ता राजस्थान

जयपुर। प्रदेश में भूजल को रेग्युलेट करने वाले बिल पर सरकार ने फिर यू-टर्न ले लिया है। भूजल प्रबंध प्राधिकरण बिल को फिर से विधानसभा की प्रवर समिति (सिलेक्ट कमेटी) को भेज दिया गया है। विधानसभा में इस बिल पर हुई बहस के बाद जलदाय मंत्री कन्हैया लाल चौधरी ने बिल को प्रवर समिति को भेजने का प्रस्ताव रखा, जिसे मंजूर कर लिया गया।

इस बिल को पिछले साल अगस्त में सिलेक्ट कमेटी को भेजा गया था। फरवरी में सिलेक्ट कमेटी की रिपोर्ट सौंपने का समय बढ़ाया गया। हाल ही कमेटी की रिपोर्ट के बाद इस बिल को फिर लाने का फैसला किया। भूजल प्रबंध प्राधिकरण बिल पर बहस के दौरान विपक्षी विधायकों ने इसके कई प्रावधानों पर सवाल उठाए। ट्यूबवेल खोदने वाली सभी मशीनों और सभी ट्यूबवेल के रजिस्ट्रेशन के

प्रावधानों पर विधायकों ने कहा कि सरकार के पास इतने संसाधन ही नहीं है। अब तक जलदाय विभाग के कनेक्शनों पर ही मीटर नहीं लगे।

कांग्रेस विधायक हाकम अली, रफीक खान और हरिमोहन शर्मा ने कहा- सरकार पानी पर पहरा बैठा रही है। एक पानी ही था, जो बिना अनुमति मिल जाता था, अब इस पर पहरा बैठने से दिक्कत होगी। इससे अफसरशाही हावी होगी। उधर, अवैध खनन के मुद्दे पर कांग्रेस ने विधानसभा में जमकर हंगामा किया और नारेबाजी की। शून्यकाल में नेता प्रतिपक्ष टीकाराम जुली ने स्थान प्रस्ताव के जरिए मामला उठाते हुए कहा कि प्रदेश में हर जगह अवैध खनन हो रहा है।

हाईकोर्ट को टिप्पणी करनी पड़ रही है कि राजस्थान पुलिस सहयोग नहीं आर रही तो सीआरपीएफ की मदद लीजिए, इससे बढ़ा और क्या उदाहरण होगा। कुछ देर हंगामे के बाद विपक्ष ने वॉकआउट कर दिया।

राजस्थान में राशन डीलरों का कमीशन बढ़ाया

1 अप्रैल से लागू होगी नई दरें, प्रदेश में राशन की 25 हजार दुकानें बढ़ता राजस्थान

जयपुर। सरकार ने राजस्थान में राशन डीलर्स का कमीशन 13.70 रुपए बढ़ा दिया है। डीलर लंबे समय से कमीशन बढ़ाने की मांग कर रहे थे। इसे देखते हुए कमीशन 137 रुपए प्रति क्विंटल से बढ़ाकर 150.70 रुपए कर दिया है। बढ़ी हुई दरें 1 अप्रैल से लागू होंगी। आदेश के मुताबिक राशन डीलरों को मिलने वाले कमीशन में राज्य सरकार के मद का कमीशन बढ़ाया गया है।

राज्य सरकार वर्तमान में हर राशन डीलर को 100 किलोग्राम गेहूं का आवंटन करने पर 26 रुपए कमीशन देती है, जिसे अब 13.70 रुपए बढ़ाकर 39.70 रुपए प्रति क्विंटल कर दिया है। इसके अलावा केंद्र से मिलने वाला 90 रुपए और पॉश मशीनों से आवंटन करने पर मिलने वाला अतिरिक्त 21 रुपए कमीशन पहले की तरह ही मिलता रहेगा। बता दें कि राष्ट्रीय खाद्य सुरक्षा योजना के तहत गरीब तबके के लोगों को केंद्र सरकार हर महीने फ़ी गेहूं राशन दुकानों से आवंटन करती है। राष्ट्रीय खाद्य सुरक्षा योजना सूची से जुड़े हर व्यक्ति को हर महीने 5 किलोग्राम गेहूं दिया जाता है।

राजस्थान दिवस पर आयोजित होने वाले कार्यक्रमों में किसान एवं वंचित वर्ग को मिलेंगी विभिन्न सौगातें

किसान कल्याण और गरीब का उत्थान हमारी प्राथमिकता - मुख्यमंत्री बढ़ता राजस्थान

जयपुर। मुख्यमंत्री भजनलाल शर्मा ने कहा कि आगामी राजस्थान दिवस (30 मार्च, 2025, चैत्र शुक्ल प्रतिपदा) के उपलक्ष्य में आयोजित होने वाले वृहद् कार्यक्रमों में प्रदेश के किसान एवं वंचित वर्ग को राज्य सरकार विभिन्न योजनाओं से लाभान्वित करेगी। उन्होंने कहा कि ‘आपणो अग्रणी राजस्थान’ की परिकल्पना को साकार करने के लिए राज्य सरकार महत्वपूर्ण योजनाओं को सुशासन के जरिए धरातल पर उतार रही है।

जनकल्याणकारी योजनाओं से किसान वर्ग का कल्याण हो रहा सुनिश्चित

श्री शर्मा ने कहा कि केन्द्र एवं राज्य सरकार की योजनाओं से प्रदेश का किसान वर्ग लाभान्वित हो रहा है। राजस्थान दिवस पर आयोजित होने वाले कार्यक्रमों के तहत प्रदेश के अन्नदाता को और

बड़िंडा मिलिट्री स्टेशन में 23 को होगा भूतपूर्व सैनिक रेली का आयोजन

जयपुर। वेटेरन आउटरीच कार्यक्रम के तहत सप्त शक्ति कमान, चेतक और और 81 सब एरिया के तत्वावधान में भूतपूर्व सैनिक रेली का आयोजन 23 मार्च सलाहिया स्पोर्ट्स स्टेडियम, बड़िंडा मिलिट्री स्टेशन किया जायेगा। सशस्त्र बलों के दिग्गजों की सेवाओं को समर्पित इस यह रेली का उद्देश्य बरिंडा और मानसा जिले में रहने वाले भूतपूर्व सैनिकों, वीर नारियों और युद्ध में हताहतों/शारीरिक रूप से हताहतों के परिजनों के प्रति श्रद्धांजलि और कृतज्ञता प्रदर्शित करना है। यह कार्यक्रम उनकी शिकायतों के लिए एक ही स्थान पर समाधान प्रदान करना और उनके

स्वास्थ्य सेवा, पुनः रोजगार, शिक्षा, परिवार के अनुकूल गतिविधियों और कैरियर के अवसरों के संबंध में दिग्गजों से जुड़ने के लिए एक अनूठ मंच प्रदान करेगा। दिग्गजों को निर्दिष्ट स्थानों से रेली स्थल तक परिवहन की व्यवस्था की जाएगी। रक्षा मंत्रालय के विभिन्न विभाग जैसे वेतन और भत्ते (पीएओ), संबंधित रजिमेंटल पेंशन विभाग, ईसीएचएस, सेना कल्याण प्लेसमेंट संगठन, जिला सैनिक बोर्ड, भारतीय सेना के दिग्गजों का विभाग (डीआईबी), भारतीय वायु सेना और भारतीय नौसेना भी रेली में अपने स्टॉल लगाएंगे।

निर्दलीय विधायक और यूडीएच मंत्री के बीच नोकझोंक

विधानसभा में प्रश्नकाल के दौरान निर्दलीय विधायक जीवाराम चौधरी ने यूडीएच मंत्री झाबर सिंह खर्रा को घेर लिया। दोनों के बीच नोकझोंक भी हुई। मंत्री ने जब सीधा जवाब नहीं दिया तो स्पीकर ने भी टोका। निर्दलीय जीवाराम चौधरी ने मंत्री से कांग्रेस राज के दौरान सांचौर में महिला बाल विकास की जमीन को बेचने और उस पर पट्टे जारी करने पर कार्रवाई के बारे में पूछा। इस पर मंत्री ने कहा- सांचौर में 7006 पट्टे जारी किए। कृषि भूमि पर 3 हजार पट्टे और स्टेट ग्रांट के 297 पट्टे थे। मंत्री जब लंबा जवाब पढ़ने लगे तो निर्दलीय विधायक जीवाराम ने कहा कि सीधा जवाब दीजिए। इस पर खर्रां ने कहा कि जवाब मेरे पास है, रुकिए तो सही। शिकायतों के बाद 13 पट्टे कैसिल किए गए।

सीएम और गृह राज्य मंत्री के इलाके में भी अवैध खनन

जुली ने कहा- सरकार कुंधकर्णी नींद में सो रही है। इसी सरकार के कैबिनेट मंत्री अपनी सरकार पर आरोप लगा रहे हैं कि रोज करोड़ों की बजरी चोरी हो रही है। सरकार के एक मंत्री डीएसपी से कह रहे हैं बजरी का अवैध खनन करने वालों को मत पकड़ो। जुली ने कहा कि मुख्यमंत्री और गृह राज्य मंत्री के क्षेत्र में अवैध खनन हो रहा है। भरतपुर और डीग में खनन के 413 पट्टे हैं और यहां दो साल में अवैध खनन के 312 मामले दर्ज हो चुके। इस कुंधकर्णी सरकार को जगाइए। मंत्री से जवाब की मांग करते हुए कांग्रेस विधायकों ने हंगामा शुरू कर दिया।

रोडवेज ने खाटूश्याम मेले में चलाई थी 250 स्पेशल बसें

विभाग को 2.20 करोड़ का रेवेन्यू मिला बढ़ता राजस्थान

जयपुर। सरकार की रिलीजियस टूरिज्म की मुहिम साकार हो रही है। खाटू श्याम मेले के दौरान राजस्थान राज्य पथ परिवहन निगम की ओर से पर्यटकों की सुविधाओं को देखते हुए 250 मेला स्पेशल बसें चलाई गईं। विभाग को इससे 2.20 करोड़ रुपए के राजस्व का फायदा हुआ। विभाग के आंकड़ों पर नजर डालते हैं तो पता चलता है, 7 से 11 मार्च तक बसों ने 3.92 लाख किलोमीटर का सफर किया। इससे करोड़ों का राजस्व मिला। पिछले साल लगभग 3.40 लाख किमी. संचालन कर 185.10 लाख रुपए का राजस्व अर्जित कर 1.92 लाख यात्रियों को यात्रा सुविधा उपलब्ध करवाई गई थी। राजस्थान पर्यटन विभाग का फोकस खाटू श्याम की नगरी सीकर और सांचलिया सेठ की नगरी चित्तौड़गढ़ टॉप पर हैं। पर्यटन विभाग के अनुसार सीकर में 2.76 करोड़ और चित्तौड़गढ़ में 2.41 करोड़ टूरिस्ट पहुंचे। जयपुर, उदयपुर, अजमेर, माउंट आबू, जोधपुर, के कुल टूरिस्ट की संख्या भी इन जिलों को नहीं छू पाई है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही
कलर एवं ब्लैक मुद्रण **किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021 (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033 (M) +91-9414242258, Phone No. - 0141-2796795

Email: badhatarajasthanprintingpress@gmail.com